



IL-QORTI TAL-APPELL KRIMINALI

Onor. Imħallef Dr. Aaron M. Bugeja M.A. (Law), LL.D. (melit)

Illum it-18 ta' Ġunju 2020

Appell numru 171 tal-2018

Il-Pulizija

vs

Peter sive Pierre FALZON

Il-Qorti:

1. Dan huwa appell minn sentenza mogħtija mill-Qorti tal-Magistrati (Malta) nhar it-11 t'April 2018 fil-konfront ta' Peter sive Pierre FALZON detentur tal-karta tal-identità bin-numru 535060M fejn ġie mixli:

Talli f'Awissu 2012 u fix-xhur u s-snin ta' qabel, f'dawn il-Gzejjer, b'diversi atti magħmulin fi zminijiet differenti, izda li jiksru l-istess disposizzjoni tal-Ligi u li gew magħmula b'risoluzzjoni wahda, fil-kapacita' tieghek ta' Nutar Pubbliku :

(a) approprijajt ruhek, billi dawwart bi profit ghalik jew ghal persuna/i ohra, s-somma ta' aktar minn elfejn, tliet mija u disgha u ghoxrin Euro u sebgha u tletin centezmu (2329.37 Euro) ghad-dannu ta' Lourdes Sciberras, Nicholas Sciberras, Antoinette Borg u Maria Sciberras (u dan fuq flus relatati ma' denunzja tas-successjoni tal-mejjet Joseph Carmel Sciberras), liema somma giet fdata jew ikkunsinnata lilek taht titolu li jgib mieghu l-obbligu tar-radd tal-haga jew li jsir uzu minnha specifikat; liema delitt gie maghmul fuq haga fdata jew ikkunsinnata lilek minhabba l-professjoni, industrija, kummerc, amministrazzjoni, kariga jew servizz tieghek, jew minhabba depozitu necessarju;

(b) u aktar talli, fl-istess dati, lokalitajiet, u cirkostanzi, approprijajt ruhek, billi dawwart bi profit ghalik jew ghal persuna/i ohra, is-somma ta' aktar minn elfejn, tliet mija u disgha u ghoxrin Euro u sebgha u tletin centezmu (2329.37 Euro) ghad-dannu ta' Joseph Deguara u Maria Agius (u dan fuq flus relatati ma' denunzja tas-successjoni tal-mejta Theresa Agius), liema somma giet fdata jew ikkunsinnata lilek taht titolu li jgib mieghu l-obbligu tar-radd tal-haga jew li jsir uzu minnha specifikat; liema delitt gie maghmul fuq haga fdata jew ikkunsinnata lilek minhabba l-professjoni, industrija, kummerc, amministrazzjoni, kariga jew servizz tieghek, jew minhabba depozitu necessarju;

(c) u aktar talli, fl-istess dati, lokalitajiet, u cirkostanzi, approprijajt ruhek, billi dawwart bi profit ghalik jew ghal persuna/i ohra, is-somma ta' aktar minn elfejn, tliet mija u disgha u ghoxrin Euro u sebgha u tletin centezmu (2329.37 Euro) ghad-dannu ta' Margaret Pace u Carmelo Pace (u dan fuq flus relatati ma' denunzja tas-successjoni tal-mejjet Giovanni Pace), liema somma giet fdata jew ikkunsinnata lilek taht titolu li jgib mieghu l-obbligu tar-radd tal-haga jew li jsir uzu minnha specifikat; liema delitt gie maghmul fuq haga fdata jew ikkunsinnata lilek minhabba l-professjoni, industrija, kummerc, amministrazzjoni, kariga jew servizz tieghek, jew minhabba depozitu necessarju;

(d) u aktar talli, fl-istess dati, lokalitajiet, u cirkostanzi, approprijajt ruhek, billi dawwart bi profit ghalik jew ghal persuna/i ohra, is-somma ta' aktar minn elfejn, tliet mija u disgha u ghoxrin Euro u sebgha u tletin centezmu (2329.37 Euro) ghad-dannu ta' Maria Cini u Joseph Cini (u dan fuq flus relatati ma' denunzja tas-successjoni tal-mejjet Amante Cini), liema somma giet fdata jew ikkunsinnata lilek taht titolu li jgib mieghu l-obbligu tar-radd tal-haga jew li jsir uzu minnha specifikat; liema delitt gie maghmul fuq haga fdata jew ikkunsinnata lilek minhabba l-professjoni, industrija, kummerc, amministrazzjoni, kariga jew servizz tieghek, jew minhabba depozitu necessarju;

(e) u aktar talli, fl-istess dati, lokalitajiet, cirkostanzi, fil-kapacita' tieghek ta' ufficjal jew impjegat pubbliku, dolozament, bi skur tad-dmirijiet

tieghek, ghamilt jew inqast li taghmel xi att, b'taghkis jew bi hsara ta' Lourdes Sciberras, Nicholas Sciberras, Antoinette Borg, Maria Sciberras, Joseph Deguara, Maria Agius, Margaret Pace, Carmelo Pace, Maria Cini u Joseph Cini;

(f) u aktar talli, fl-istess dati, lokalitajiet, cirkostanzi, ikkommettejt tali reati, filwaqt li kont ufficjal jew impjegat pubbliku, b'hekk sirt hati ta' reat li int kellek tissorvelja biex ma jsirx jew li minhabba l-kariga tieghek kellek d-dmir li timpedixxi.

Il-Qorti hija gentilment mitluba sabiex fil-kaz ta' htija, barra li tinfliggi l-pieni stabbiliti mill-ligi, tordna wkoll il-konfiska ta' l-oggetti kollha esebiti.

Il-Qorti hija wkoll gentilment mitluba sabiex f'kaz ta' htija tikkundanna lill-akkuzat/i ghal hlas ta' spejjez li jkollhom x'jaqsmu mal-hatra ta' esperti jew periti fil-proceduri hekk kif ikkontemplat fl-Artikolu 533 tal-Kapitolu 9 tal-Ligijiet ta' Malta.

2. Permezz tas-sentenza aktar 'il fuq imsemmija, il-Qorti tal-Magistrati (Malta) bhala Qorti ta' Ġudikatura Kriminali, wara li rat l-imputazzjonijiet miġjuba kontra l-appellant, rat il-Ligi senjatament Artikoli 138, 141, 293 u 394 tal-Kapitolu 9 tal-Ligijiet ta' Malta, rat l-atti u d-dokumenti kollha u semgħet ix-xhieda, stqarret illi :

Illi fil-kaz in desamina x-xhieda kollha tal-prosekuzzjoni xehdu u spjegaw kif huma in effetti kienu għaddew varji somom ta' flus għal raguni specifika u cioe' sabiex jagħmlu d-dikjarazzjoni causa mortis tal-varji membri tal-familja tagħhom u sabiex l-imputat Nutar jirregistra tali att mall-awtoritajiet kompetenti. Irrizulta pero' għal xi raguni jew ohra li l-imputat pero' naqas li jagħmel dan fiz-zmien propizju tiegħu. Jidher li hemm certu kazijiet fejn ir-registrazzjoni saret tardivament fuq nsistenza tal-kwerelant partikolari pero' għad hemm xi atti li m'humiex registrati sa lllum minkejja li l-kwerelant partikolari ikun għa għaddhielu l-flus sabiex dawn jigu mghoddija lil Gvern ta' Malta. L-imputat fl-istqarrija li kien irrilaxxa nhar l-24 ta' Awwissu 2012 esebita fl-atti a fol 35 immarkata bhala Dok JA8 ikkonferma li l-flejjes li gew mghoddija lilu m'uzahomx għall-iskop li gew mogħtija lilu, izda huma merfughin għandu. Cio' nonostante minkejja li huma merfugħa għandu xorta għadu ma ssaldax il-pretensjonijiet tat-terzi persuni kollha li xehdu f'dawn il-proceduri. Illi mill-provi prodotti jirrizulta bic-car li kien hemm deposit magħmula kemm mill-imputat kif ukoll minn martu Helen ta' flejjes li kellhom jigu

mghoddija lil Gvern li minflok gew depozitati fil-kont tas-socjeta' Elpirega Limited kif stqarr rapprezentant tal-Bank of Valletta Ltd Romwald Attard u ghalhekk f'din l-istanza zgur li tkun saret il-konversjoni li titkellem dwarha l-ligi u cioe' li f'dak il-mument l-imputat ikun appropria ruhu minn tali flejjes.

Kif jispjega l-gurista **Francesco Antolisei** :

"La vera essenza del reato (di appropriazione indebita) consiste nell'abuso del possessore, il quale dispone della cosa come se ne fosse proprietario (uti dominus). Egli assume, si arroga poteri che spettano al proprietario e, esercitandoli, ne danneggia il patrimonio" (Manuale di Diritto Penale, Giuffre' (Milano), 1986, Parte Speciale, Vol 1, p. 276).

Il-**Maino** fil-ktieb tieghu **"Commento al Codice Penale Italiano"**, UTET (Milano) 1992, vol IV, pagna 104 :

"La appropriazione indebita si consuma col disporre della cosa contro la legge del patto stipulato a buona fede".

Illi jinghad li l-*modus operandi* uzat minn Nutar imputat f'dawn l-erbgha akkuzi hija l-istess fejn si tratta ta' ksur jew vjolazzjoni tal-fiducja mqeghda fuqu mill-istess kwerelanti. Illi ghalhekk din l-akkuza ta' approprijazzjoni indebita hi aggravata peress li l-flus gew ikkunsinnati lil minhabba l-professjoni u l-kariga tieghu waqt is-servizz tal-istess.

Dwar il-hames akkuza u cioe' dik disposta fl-Artikolu 138 tal-Kodici Kriminali, l-imputat gie akkuzat li fil-kapacita' tieghu ta' impjegat pubbliku dolożament u bi ksur tad-dmirijiet tieghu naqas li jaghmel att b'taghkis u bi hsara ghall-kwerelanti msemija fl-akkuza. Dwar l-ewwel kwezit ta' dan ir-reat l-Artikolu 2(1) tal-Att dwar il-Professjoni Nutarili u l-Arkivji Nutarili, Kapitolu 55 tal-Ligijiet ta' Malta, jipprovdi :

"In-nutara huma ufficjali pubblici. Huma awtorizzati li jircievu atti fost il-hajjin u testmenti, li jaghtuhom fidi pubblika, li jwiegbu ghall-kustodja taghhom u li jaghtu kopji u estratti ta' dawn l-atti jew testmenti."

Ghalhekk ma hemmx dubju li n-nutar imputat huwa ufficjal pubbliku li hu awtorizzat jircievi atti.

Dwar it-tieni rekwizit ta' dan l-istess reat u cioe' l-obbligu li ghandu n-Nutar din il-Qorti taghmel referenza ghas-sentenza moghtija minnha stess fil-konfront tal-istess imputat nhar is-16 ta' Gunju 2016 fejn il-Qorti ezaminat id-dmirijiet tal-kariga ta' nutar : F'dik is-sentenza il-Qorti qalet li: -

"Jekk nutar jassumi inkarigu u jaghmel dak ix-xoghol mistenni minnu, w dan ikun konness ma' xi inkarigu addizzjonali, kif kien f' dan il-kaz (u cioe' li jghaddi l-flus minnu migbura), in-nuqqas li jaghmel dak minnu mistenni huwa kbir u dan ghaliex zgur li tali azzjoni ma tkun qatt wahda prevista."

Fil-fatt il-gurista Carnelluti spjega l-importanza tal-professjoni nutarili u jghid li *'tanto piu' notaio, tanto meno giudice,'* cioe' li iktar man-nutar iwettaq dmirijietu tajjeb, inqas hemm htiega li wiehed jirrikorri quddiem il-qrati. Kif ipproceda n-nutar ta lok biex il-kwerelanti sofrew prejudizzju kbir hafna. Fit-twettiq tal-obbligazzjonijiet li huma inerenti ghall-attivita' professjonali tieghu, nutar hu tenut li josserva ghad partikolari ta' diligenza li hu superjuri ghal dak ta' persuna medja.

Il-Qorti ta' **Cassazione Italiana** fil-kaz numru 14934 datat 22 ta' Ottubru 2002 stqarret li : - *'in linea di principio va osservato che il notaio richiesto di una prestazione professionale assume gli obblighi derivanti dall'incarico conferitogli dal cliente e quindi, fanno parte dell'oggetto della prestazione d'opera professionale, anche quelle attivita' preparatorie e successive, necessarie perche' sia assicurata la serietà e certezza dell'atto giuridico da rogarsi ed in particolare la sua attitudine ad assicurare il conseguimento dello scopo tipico di esso e del risultato pratico volute dalle parti dell'atto.'*

Din il-hames akkuza tirrizulta wkoll ben pruvata.

Dwar is-sitt akkuza l-imputat hu akkuzat li kkometta reat filwaqt li kien ghadu ufficjal pubbliku u ghalhekk bi ksur tad-dmirijiet tieghu. Din l-akkuza hi wkoll pruvata u dan ghaliex l-imputat li hu ufficjal pubbliku qed jinstab hati tar-reati ta' misappropriazzjoni aggravata kif ukoll talli naqas fid-dmirijiet tieghu ta' ufficjal pubbliku.

Illi inkwantu ghall-piena din il-Qorti qeghda tiehu in konsiderazzjoni il-gravita' tal-kaz fejn professjonist bhal ma hu Nutar, li ghandu l-obbligi li jittutela l-ligi u jissalvagwardja d-drittijiet ta' persuni li jirrikorru lejn is-servizzi tieghu, jispicca biex jinganna u jippregudika proprju lil min fdah biex jipprotegi l-interessi tieghu.

Rat illi huwa minnu li l-imputat ghandu fedina penali netta pero' ma kienx mistenni altru minn imputat professjonist u ghalhekk hija tal-fehma li ghandha tapplika piena karcerarja.

Rat illi l-imputat gja hallas ammont konsiderevoli tal-ammonti li huwa kien appropria mill-kwerelanti mertu ta' din il-kawza u ghad baqa' biss li jirristitwixxi lil **Margaret Pace** l-ammont ta' disat elef u erba' mitt ewro (9400 Euro) kif imsemmi fil-kwerela mibghuta minnha fis-17 ta' Novembru 2011 lill-Economics Crimes Unit u lil **Joseph Deguara** s-somma ta' tlett elef, erba' mija u hames ewro (3405 Euro) peress li dan Deguara,

kif stqarr hu stess, kellu jhallas din is-somma darbtejn sabiex id-dikjarazzzjoni tal-*causa mortis* tieghu tigi rregistrata.

3. Ghal dawn il-motivi l-Qorti tal-Maġistrati sabet lil imputat hati tal-imputazzjonijiet kollha miġjuba fil-konfront tiegħu pero' kienet tal-fehma, sabiex tagħmel ġustizzja kemm mall-vittmi ta' dan il-każ kif ukoll mas-soċjeta', li l-piena ta' priġunerija li hija kienet sejra tinfliggi kellha tkun priġunerija ta' sentejn sospiza għal perjodu massimu ta' erba' (4) snin ai termini tal-Artikolu 28A tal-Kodiċi Kriminali, u dan bl-isperanza li l-imputat jirrifondi lura l-krediti dovuti lil kwerelanti fuq imsemmija fi żmien sitt xhur mil-lum u cioe' s-somma ta' disat elef u erba' mitt Euro (9400 Euro) lil Margaret Pace u s-somma ta' tlett elef, erba' mija u ħames Euro (3405 Euro) lil Joseph Deguara u dan ai termini tal-Artikolu 28H tal-Kodiċi Kriminali.

Din l-ordni kellha titqies bħala direttiva li tkun qed tobbliga lil hati imputat **PETER (maghruf bħala PIERRE) FALZON** sabiex jirristitwixxi lil parti offiża u cioe' liż-żewġ kwerelanti individwalizzati aktar 'il fuq iz-żewġ somom ġja ndikati ai termini tal-Artikolu 28H tal-Kapitolu 9 tal-Liġijiet ta' Malta.

Finalment il-Qorti, wara li rat l-Artikolu 190 tal-Kapitolu IX tal-Liġijiet ta' Malta, ordnat ukoll fil-konfront tal-imputat l-**interdizzjoni ġenerali perpetwa** ai termini tal-artikolu 10(7) tal-Kapitolu IX tal-Liġijiet ta' Malta.

Peress illi giet inkluża direttiva bis-saħħa tal-Artikolu 28H tal-Kapitolu 9 tal-Ligijiet ta' Malta, il-Qorti spjegat lil gati bi kliem ċar ir-responsabbilita' tiegħu taħt dan l-artikolu u li jekk jonqos li jikkonforma ruħu ma' din id-direttiva, ma jkun hemm l'ebda triq oħra salv li jiġi mibgħut il-ħabs.

Rigward it-talba tal-Prosekuzzjoni sabiex fil-każ ta' htija l-Qorti tordna wkoll il-konfiska tal-oġġetti kollha esebiti u sabiex tikkundanna lil imputat għall-ħlas ta' spejjeż li jkollhom x'jaqsmu mall-ħatra ta' esperti jew periti fil-proċeduri hekk kif ikkontemplat fl-Artikolu 533 tal-Kapitolu 9 tal-Ligijiet ta' Malta, il-Qorti astjeniet milli tiegħu konjizzjoni ta' dawn it-talbiet stante li ma ġew esebiti l'ebda oġġetti u lanqas ma ġew mahtura esperti f'din il-kompilazzjoni ġie dikjarat li ma kien hemm l'ebda inkjesta in konnessjoni ma' din il-kompilazzjoni.

Il-Qorti ordnat ukoll li din is-sentenza tiġi notifikata lid-Direttur tal-Qrati Kriminali sabiex tiġi pubblikata fil-Gazzetta tal-Gvern.

4. Illi minn din is-sentenza Peter sive Pierre FALZON interpona appell permezz ta' rikors datat 16 t' April 2018 fejn talab li s-sentenza hawn fuq imsemmija tiġi revokata u b'hekk tilliberah minn kull imputazzjoni u piena, u alternattivament u mingħajr prejudizzju, f'kaz li l-appell ma jintlaqax, li tirriforma s-sentenza appellata fil-parti tal-piena billi minflok tiġi mposta piena jew sanzjoni oħra li tkun aktar ekwa għaċ-ċirkostanzi tal-każ, wara li saħaq is-segwenti: -

Illi l-ewwel aggravju huwa car u manifest u jikkonsisti fis-segwenti :

Illi l-Prosekuzzjoni ma gabitx il-provi tal-elementi rikjesti mill-ligi ghar-reati addebitati lill-esponent u l-provi migjuba mill-prosekuzzjoni jieqfu ferm il'boghod mill-piz tal-prova rikjesta mill-ligi u cioe' dak fi grad ta' certezza morali minghajr dubju dettat mir-raguni. Kwindi l-prosekuzzjoni ma ppruvatx il-kaz taghha fil-grad li huwa rikjest fil-kamp penali u s-sejbien ta' htija tal-imputat hija 'unsafe and unsatisfactory'.

Illi kif irrimarkat din l-Onorabbli Qorti stess fis-sentenza, fil-kawza fl-ismijiet **Il-Pulizija vs Concetta Charles**, deciza nhar l-20 ta' Settembru 2011, kien stabbilit skond guriprudenza kostanti w anke skond awturi, generalment huwa ritenut li l-estremi ta' dan ir-reat ta' approprjazzjoni indebita huma dawn li gejjin :

1. *'Illi l-pussess tal-haga jkun gie trasferit lis-suggett attiv tar-reat voluntarjament mill-propjetarju jew detentur, ikun min ikun. Jigi specifikat hawnhekk biex ma jkunx hemm ekwivocita', li l-konsenja da parti tal-propjetarju jew detentur lill-agent jew lis-suggett attiv tad-delitt, trid tkun maghmula con l'animo di spostarsi del possesso, ghax altrimenti jiffigura mhux ir-reat tal-appropriazzjoni indebita imma s-serq.*

2. *Illi t-trasferiment tal-pussess ma jridtx ukoll ikun jimporta t-trasferiment tad-dominju, cioe' tal-propjeta' ghaliex f'dan il-kaz ma jiffugurax l-element tal-azzjoni ndebita.*

3. *Illi l-oggett irid ikun mobbli;*

4. *Illi l-konsenjatarju in vjolazzjoni tal-kuntratt jaghmel tieghu l-haga, cioe' japproprja ruhu minnha jew ibiegħa jew jiddistruggiha a proprio commodo o vantaggio;*

5. *Irid ikun hemm ukoll l-intenzjoni tas-sugget attiv tar-reat li japproprja ruhu mill-oggett li jkun jaf li huwa ta' haddiehor u finalment xi awturi jsostnu wkoll li jrid ikun hemm id-dannu patrimonjali kawzat lill-propjetarju li fil-konfront tieghu tkun saret l-appropriazzjoni ndebita.'*

Illi bl-akbar rispet, kif se jkun ippruvat waqt il-mori tal-appell, l-esponent ma jaqbilx mall-Onorabbli Qorti, li l-prosekuzzjoni rnexxielha tipprova l-kaz taghha u cioe' l-elementi kollha li jwasslu ghar-reat tal-misappropriazzjoni minghajr l'ebda dubju dettat mir-raguni.

Fix-xhieda tieghu l-esponent sostna li l-flus mogħtija lilu mill-klijent sabiex ihallas it-taxxa ma uzakomx għal xi haga ohra u l-intenzjoni tieghu hija li dawn il-flus juzahom sabiex proprju jhallas il-bolol dovuti. Fix-xhieda tieghu l-esponent sostna li minn meta gie lura Malta, wara li kellu jitlaq hesrem minn Malta sabiex ikun vicin martu li kellha tingħata l-kura

barra minn Malta, diga' hallas is-somma ta' tlett mitt elf Euro (300,000 Euro) f'bolol.

Bl'akbar rispettt, l-prosekuzzjoni ma rnexxilix tipprova li l-element intenzjonali tal-esponent kien li jzomm il-flus sabiex idawwarhom ghal xi profitt jew uzu ghalih personali jew sabiex juzahom ghal skop differenti minn dak li kienu gew fdati lilu.

Illi minghajr prejudizzju ghall-aggravju precedenti **t-tieni aggravju** huwa car u manifest u jikkonsisti fis-segwenti :

Illi bl-akbar rispettt l-Ewwel Onorabbli Qorti ma kinitx korretta meta argumentat illi fil-mument il-flus m'ghaddewx direttament lil Kummissarju tat-Taxxi izda gew depozitati f'kont bankarju l-imputat appropja ruhu minn tali flejjes.

L-esponent ma setghax jaghmel mod iehor u dan stante l-fatt li l-Kummissarju tat-Taxxi Interni ma jaccettax cekkijiet ta' individwi, lanqas cekkijiet personali ta' nutara. Il-Kummissarju tat-Taxxi Interni jaccetta biss bank draft cheques u ghaldaqstant l-esponent bilfors kellu jiddepozita t-taxxa f'kont bankarju u dan sabiex ikun jista johrog bank draft cheque lill-Kummissarju tat-Taxxi Interni u jhallas it-taxxa dovuta.

Ghalhekk jirrizulta li ma hemm l-ebda ksur ta' ligi kif il-Qorti tal-Magistrati ddikjarat.

Illi minghajr prejudizzju ghall-aggravju precedenti **t-tielet aggravju** huwa car u manifest u jikkonsisti fis-segwenti :

Illi bl-akbar rispettt, l-esponent kien iffaccjat b'diversi sitwazzjonijiet li ghamluha impossibli ghalih li jirregistra l-kuntratti kollha, fl-inqas zmien possibli. L-esponenti kien iffaccjat bl-iffrizat tal-assi u b'diversi sekwestri fil-konfront tieghu. Minkeja dan, huwa rregistra kwazi l-kuntratti kollha li kellhom jigu rregistrati (hallas is-somma ta' tlett mitt elf Euro (300,000 Euro) f'bolol u *capital gains*) u llum il-gurnata l-esponent ffit baqaghlu kuntratti x'jirregistra.

Illi finalment l-Avukat tal-Gvern ma ppermettix aktar lill-esponenti illi jirregistra aktar kuntratti u ghaldaqstant kien prattikament impossibli ghall-esponenti li jirregistra aktar kuntratti.

Bl-akbar rispettt l-esponent ma kellu qatt jinstab hati tal-imputazzjonijiet mressqa fil-konfront tieghu.

Illi minghajr prejudizzju ghall-aggravju precedenti **r-raba' aggravju** huwa car u manifest u jikkonsisti fis-segwenti :

Illi mill-provi kien stabbilit li l-esponent wettaq id-dmirijiet tieghu skond l-Ordinanza dwar il-Professjoni Nutarili u rrediga il-kuntratt rikjest skond il-ligi.

Bl-akbar rispettt l-esponenti jikkoncedi li seta' kien negligenti u traskurat meta ma rregistrax l-atti b'mod immedjat u dawn m'ghandhomx iwasslu ghal htija ta' misappropjazzjoni.

Illi minghajr prejudizzju ghall-aggravju precedenti **l-hame** **aggravju** huwa car u manifest u jikkonsisti fis-segwenti :

Bl-akbar rispettt l-esponent ma' seta' qatt ikun ikkundannat ghal interdizzjoni generali perpetwa ai termini tal-artikolu 190 tal-Kapitolu 9 tal-Ligijiet ta' Malta ghaliex dan l-artikolu ma kienx applikabbli ghar-reati li l-imputat kien akkuzat bihom.

Ikkunsidrat:

5. Dan l-appell jistrieħ principalment fuq apprezzament tal-provi prodotti u interpretazzjoni tal-Ligi applikabbli. Din hija Qorti ta' Ġustizzja Kriminali, u li tisma' appelli minn sentenzi mogħtija mill-Qorti tal-Magistrati. Il-funzjonijiet ta' Qorti tal-Appell Kriminali ġew spjegati f'diversi sentenzi, fosthom fis-sentenza ***Ir-Repubblika ta' Malta vs Emanuel ZAMMIT*** deċiża mill-Qorti tal-Appell Kriminali (Sede Superjuri)¹ fejn intqal:-

¹ Tal-21 t' April 2005. Ara wkoll Ara, fost ohrajn, l-Appelli Kriminali Superjuri: *Ir-Repubblika ta' Malta vs Domenic Briffa*, 16 ta' Ottubru 2003; *Ir-Repubblika ta' Malta vs Godfrey Lopez* u *r-Repubblika ta' Malta v. Eleno sive Lino Bezzina* 24 ta' April 2003, *Ir-Repubblika ta' Malta vs Lawrence Asciak sive Axiak* 23 ta' Jannar 2003, *Ir-Repubblika ta' Malta vs Mustafa Ali Larbed*; *Ir-Repubblika ta' Malta vs Thomas sive Tommy Baldacchino*, 7 ta' Marzu 2000, *Ir-Repubblika ta' Malta vs Ivan Gatt*, 1 ta' Dicembru 1994; u *Ir-Repubblika ta' Malta vs George Azzopardi*, 14 ta' Frar 1989; u l-Appelli Kriminali Inferjuri: *Il-Pulizija vs Andrew George Stone*, 12 ta' Mejju 2004, *Il-Pulizija vs Anthony Bartolo*, 6 ta' Mejju 2004; *Il-Pulizija vs Maurice Saliba*, 30 ta' April 2004; *Il-Pulizija vs Saviour Cutajar*, 30 ta' Marzu 2004; *Il-Pulizija vs Seifeddine Mohamed Marshan et*, 21 ta' Ottubru 1996; *Il-Pulizija vs Raymond Psaila et*, 12 ta' Mejju 1994; *Il-Pulizija vs Simon Paris*, 15 ta' Lulju 1996; *Il-Pulizija vs Carmel sive Chalmer Pace*, 31 ta' Mejju 1991; *Il-Pulizija vs Anthony Zammit*, 31 ta' Mejju 1991.

kif dejjem gie ritenut huwa principju stabbilit fil-gurisprudenza ta' din il-Qorti li hija ma tiddisturbax l-apprezzament dwar il-provi magħmul mill-ewwel Qorti jekk tasal għall-konkluzjoni li dik il-Qorti setgħet ragjonevolment u legalment tasal għall-konkluzjoni li tkun waslet għaliha. Fi kliem iehor, din il-Qorti ma tirrimpjazzax id-diskrezzjoni fl-apprezzament tal-provi ezercitata mill-ewwel Qorti izda tagħmel apprezzament approfondit tal-istess biex tara jekk dik l-ewwel Qorti kinitx ragjonevoli fil-konkluzjoni tagħha. Jekk, izda, din il-Qorti tasal għall-konkluzjoni li l-ewwel Qorti, fuq il-provi li kellha quddiemha, ma setgħetx ragjonevolment jew legalment tasal għall-konkluzjoni li tkun waslet għaliha, allura din tkun raguni valida, jekk mhux addirittura impellenti, sabiex din il-Qorti tiddisturba dik id-diskrezzjoni u konkluzjoni.

6. B'hekk anke jekk din il-Qorti tistharreġ ix-xiehda li tkun tressqet quddiem il-Qorti tal-Maġistrati, ir-rwol ta' din il-Qorti jibqa' dak ta' reviżjoni tad-deċiżjoni mogħtija mill-Qorti tal-Maġistrati. Fil-kors ordinarju tal-funzjoni tagħha, ma ssirx Qorti ta' ritrattazzjoni, ċjoe li terga tisma' l-każ u tiddeċiedi l-każ mill-ġdid. Id-deċiżjoni jekk l-imputat ikunx ħati jew le qabel xejn teħodha l-Qorti tal-Maġistrati li għandha d-dover li tanalizza l-provi u l-argumenti legali u tasal għall-konkluzjonijiet tagħha wara li tkun qieset kollox.²

Fil-kawża *Ir-Repubblika ta' Malta vs Domenic Briffa* gie mistqarr li :

Kif gie ritenut diversi drabi, hawn qieghdin fil-kamp ta' l-apprezzament tal-fatti, apprezzament li l-ligi tirrizerva fl-ewwel lok lill-gurati fil-kors tal-guri, u li din il-Qorti ma tiddisturbax, anke jekk ma tkunx necessarjament taqbel mija fil-mija mieghu, jekk il-gurati setghu legittimament u ragjonevolment jaslu għall-verdett li jkunu waslu għalih. Jigifieri l-funzjoni ta' din il-Qorti ma tirrizolvix ruhha f'ezercizzju ta' x'konkluzjoni kienet tasal għaliha hi kieku kellha tevalwa l-provi migbura fi prim'istanza, imma li tara jekk il-verdett milhuq mill-gurija li tkun giet "properly directed", u nkwadrat fil-provi prodotti, setax jigi ragjonevolment u legittimament milhuq minnhom. Jekk il-verdett tagħhom huwa regolari f'dan is-sens, din il-Qorti ma tiddisturbax (ara per eżempju *Ir-Repubblika ta' Malta v. Godfrey Lopez* u *r-Repubblika ta' Malta v. Eleno sive Lino Bezzina* decizi minn din il-Qorti fl-24 ta' April 2003, *Ir-Repubblika ta' Malta v. Lawrence Asciak sive Axiak* deciza minn din il-Qorti fit-23 ta' Jannar 2003, *Ir-Repubblika ta' Malta v. Mustafa Ali Larbed* deciza minn din il-Qorti fil-5 ta' Lulju 2002, *ir-Repubblika ta' Malta v. Thomas sive Tommy Baldacchino* deciza minn din il-Qorti fis-7 ta' Marzu 2000, u *r-Repubblika ta' Malta v. Ivan Gatt* deciza minn din il-Qorti fl-1 ta' Dicembru 1994).

² u dan sakemm ma jkunx hemm raġunijiet eċċezzjonali entro l-parametri ta' dak li jipprovdi l-artikolu 428(3)(5) tal-Kodiċi Kriminali li din il-Qorti tkun tista' tiddeċiedi hi l-meritu tal-kawża.

7. Din il-Qorti, bhala Qorti tal-Appell Kriminali twettaq id-dmir ta' revizjoni tas-sentenza tal-Qorti tal-Magistrati billi tara jekk u safejn, il-Qorti tal-Magistrati, bis-sahha tal-provi li jkunu gew migjuba mill-partijiet u tal-argumenti legali dibattuti quddiemha, setghetx legalment u ragonevolment tasal għall-konkluzjoni milhuqa minnha fis-sentenza tagħha. Huwa minhabba f'hekk u biex tilhaq dan l-għan li din il-Qorti, bhala Qorti tal-Appell tagħmel l-apprezzament tagħha tal-provi prodotti quddiem dik il-Qorti.
8. Bosta drabi l-fatti li johorġu mill-provi mhux dejjem ikunu jaqblu ma xulxin. Anzi ġieli jkun hemm xiehda li jgħidu bil-maqlub ta' xulxin. Għalhekk din il-Qorti trid tara jekk, u safejn, b'dawk il-provi li kellha quddiemha, l-Qorti tal-Magistrati setghetx tasal għall-konkluzjonijiet tagħha kif jidhru fis-sentenza b'mod tajjeb u skont il-Liġi. Jekk din il-Qorti tara li l-Qorti tal-Magistrati setgħet tasal għall-konkluzjonijiet li waslet għalihom skont il-provi u l-argumenti legali li kellha quddiemha, allura din il-Qorti ma tibdilx il-konkluzjonijiet milhuqa mill-Qorti tal-Magistrati u dan għaliex jekk il-Qorti tal-Magistrati tkun għamlet xogħolha tajjeb, din il-Qorti ma tistax taqbad u tibdlilha s-sentenza jekk ma jkunx hemm raġuni valida.
9. Jekk mill-banda l-oħra din il-Qorti tara li, mill-provi li nġiebu jew mill-argumenti legali imresqin quddiemha, l-Qorti tal-Magistrati tkun żbaljat fl-apprezzament tal-provi jew fl-interpretazzjoni tal-argumenti legali imresqin quddiemha, b'mod li allura din il-Qorti tqis ma jkunx sigur u sodisfaċenti li tistrieħ fuq dawk il-

konklużjonijiet, allura din il-Qorti imbagħad għandha s-setgħa u d-dmir li tibdel dik is-sentenza mogħtija mill-Qorti tal-Magistrati, jew dawk il-partijiet minnha li jirriżultaw li jkunu żbaljati jew li ma jirriflettux il-Liġi.³

10. In oltre, għal dak li jirrigwarda l-kredibbiltà tax-xhieda, l-artikolu 638 tal-Kodiċi Kriminali jagħmilha ċara li filwaqt li huwa fid-dover tal-Prosekuzzjoni li ggħib il-provi kollha u l-aħjar prova possibbli sabiex il-grad tal-prova tal-Prosekuzzjoni jintlaħaq b'suċċess, is-subartikolu (2) tal-istess artikolu jippostula li xhud wiehed waħdu jekk emnut huwa suffiċjenti. Dan ukoll gie kkonfermat minn ġurisprudenza nostrana kopjuża fejn dan il-prinċipju gie ripetutament assoċat.⁴

11. Illi wkoll rilevanti ai fini tat-test tal-kredibbiltà huwa l-artikolu 637 tal-Kodiċi Kriminali li jistipula li għal dak li jirrigwarda xhieda ta' eta' minuri, xhieda tal-imputat kif ukoll ix-xhieda ta' persuni li

³ Ara wkoll, fost oħrajn, l-Appelli Kriminali Superjuri: *Ir-Repubblika ta' Malta vs Rida Salem Suleiman Shoaib*, 15 ta' Jannar 2009; *Ir-Repubblika ta' Malta vs Paul Hili*, 19 ta' Gunju 2008; *Ir-Repubblika ta' Malta vs Etienne Carter*, 14 ta' Dicembru 2004; *Ir-Repubblika ta' Malta vs Domenic Briffa*, 16 ta' Ottubru 2003; *Ir-Repubblika ta' Malta vs Godfrey Lopez* u *Ir-Repubblika ta' Malta vs Eleno sive Lino Bezzina*, 24 ta' April 2003; *Ir-Repubblika ta' Malta vs Lawrence Asciak sive Axiak*, 23 ta' Jannar 2003; *Ir-Repubblika ta' Malta vs Mustafa Ali Larbed*, 5 ta' Lulju 2002; *Ir-Repubblika ta' Malta vs Thomas sive Tommy Baldacchino*, 7 ta' Marzu 2000, *Ir-Repubblika ta' Malta vs Ivan Gatt*, 1 ta' Dicembru 1994; u *Ir-Repubblika ta' Malta vs George Azzopardi*, 14 ta' Frar 1989; u l-Appelli Kriminali Inferjuri: *Il-Pulizija vs Andrew George Stone*, 12 ta' Mejju 2004; *Il-Pulizija vs Anthony Bartolo*, 6 ta' Mejju 2004; *Il-Pulizija vs Maurice Saliba*, 30 ta' April 2004; *Il-Pulizija vs Saviour Cutajar*, 30 ta' Marzu 2004; *Il-Pulizija vs Seifeddine Mohamed Marshan et*, 21 ta' Ottubru 1996; *Il-Pulizija vs Raymond Psaila et*, 12 ta' Mejju 1994; *Il-Pulizija vs Simon Paris*, 15 ta' Lulju 1996; *Il-Pulizija vs Carmel sive Chalmer Pace*, 31 ta' Mejju 1991; *Il-Pulizija vs Anthony Zammit*, 31 ta' Mejju 1991.

⁴ Ara fost oħrajn l-appelli kriminali sede inferjuri fl-ismijiet *Il-Pulizija vs Joseph Bonavia* ppreseduta mill-imħallef Joseph Galea Debono u datata s-6 ta' Novembru 2002; *Il-Pulizija vs Antoine Cutajar* ippreseduta mill-Imħallef Patrick Vella u deċiża fis-16 ta' Marzu 2001; *Il-Pulizija vs Carmel Spiteri* ippreseduta mill-Imħallef David Scicluna u deċiża fid-9 ta' Novembru 2011; Ara wkoll *Ir-Repubblika ta' Malta vs Martin Dimech* deċiża mill-Qorti tal-Appell Sede Superjuri u ppreseduta mill-Imħallfin Joseph Filletti, David Scicluna u Joseph R. Micallef u datata 24 ta' Settembru 2004.

huma klassifikati taht l-artikolu 636 tal-Kodici Kriminali, fosthom persuni li jkollhom interess fil-kwistjoni li fuqha tkun mehtiega x-xhieda tagħhom, jew fir-rizultat tal-kawża : -

id-deċiżjoni (dwar il-kredibbiltà tagħhom) tithalla fid-diskrezzjoni ta' min għandu jiġġudika l-fatti, billi jittiehed qies tal-imġieba, kondotta u karattru tax-xhud, tal-fatt jekk ix-xhieda għandiex mis-sewwa jew hix konsistenti, u ta' fattizzi oħra tax-xhieda tiegħu, u jekk ix-xhieda hix imsahha minn xiehda oħra, u tač-čirkostanzi kollha tal-każ.

12. Skond il-ġurisprudenza nostrana jekk il-Qorti tal-Maġistrati tonqos milli tagħmel dan l-eżerċizzju fir-rigward ta' xhieda ta' ċertu portata jew li permezz tat-testimonjanza tagħhom ikollhom pern fuq is-sentenza finali, tista tirriżulta n-nullita' tal-proċeduri, li tista' titqajjem anki *ex officio* mill-Qorti stess u dan partikolarment meta l-każ ikun jistrieħ fuq il-kredibbiltà o meno tax-xhieda. Fi kliem ieħor jekk il-Qorti tkun qed tibbaża s-sentenza tagħha fuq in-nuqqas ta' kredibbiltà o meno ta' xhud jew xhieda partikolari, dik il-Qorti ma tkunx tista tasal għal tali konkluzjoni b'mod sodisfaċċenti mingħajr l-ewwel ma tkun semgħet dawn ix-xhieda partikolari jixdu *viva voce*.⁵

13. In oltre kif gie ritenut mil-Qorti fl-Appell Kriminali fis-sentenza fl-ismijiet *Il-Pulizija vs Joseph Thorne*,⁶

mhux kull konflitt fil-provi għandu awtomatikament iwassal għall-liberazzjoni tal-persuna akkuzata. Imma l-Qorti, f' każ ta' konflitt fil-provi, trid tevalwa l-provi skond il-kriterji enuncjati fl-artikolu 637 tal-Kodici Kriminali w tasal għall-konkluzzjoni dwar lil min trid temmen u f' hix ser temmnu jew ma temmnux'.

⁵ Ara is-sentenza fl-ismijiet *Il-Pulizija vs Joseph Bartolo* deciza mill-Qorti tal-Appell Kriminali nhar id-9 ta' Settembru 1999 ippreseduta mill-imhalef Vincent Degaetano.

⁶ Deciza fid-9 ta' Lulju 2003 mill-Qorti tal-Appell Kriminali Sede Inferjuri ippreseduta mill-Imhalef Joseph Galea Debono.

14. L-akbar sfida għal kull Ġudikant hi li jiskopri l-verita storika. Dan peress li l-evidenza li jkollu quddiemu kemm dik diretta, kif ukoll dik indiretta, mhux dejjem neċessarjament iwasluh għall-dik il-verita'. Xhud jista' jkun konsistenti kemm fil-veritajiet li jgħid kif ukoll fil-gideb li jista' jkun qiegħed jgħid. U huwa għalhekk li jeżisti wkoll ir-reat ta' spergur għaliex il-Qrati mhux dejjem ikunu f'qagħda li jikxfu l-verita storika mix-xiehda tax-xhieda li jixhdu quddiemhom. U f'kull każ, il-Qorti ma għandhiex il-fakulta u s-setgħa li tidhol fil-profondita' tal-mohħ, qalb u kuxjenza tax-xhud li jkun xehed quddiemha b'mod li tkun tista' tistabbilixxi ċ-ċertezza assoluta ta' dak li jkun qed jahseb u jgħid billi taqralu mohħu u qalbu.

15. Mill-banda l-oħra l-evidenza indiretta, dik li tistrieħ prinċipalment fuq iċ-ċirkostanzi u li tkun bażata fuq l-analiżi taċ-ċirkostanzi partikolari tal-każ, għalkemm mhix giddieba, tista' tkun qarrieqa. Huwa għalhekk li dawn il-Qrati dejjem strahu fuq il-massima li biex l-evidenza ċirkostanzjali tkun is-sies ta' sejbien ta' htija, din trid tkun inevitabbilment univoka. Ċjoe li tippona biss u esklussivament lejn direzzjoni waħda biss. U xejn hlielha. Għax altrimenti, din it-tip t'evidenza tista' tiżvija lil Ġudikant mir-riċerka tiegħu tal-verita.

16. Il-Liġi penali **ma tehtiegx** li biex persuna tigi misjuba hatja tkun trid tigi stabbilita s-suffiċjenza probatorja taċ-ċertezza assoluta, u dan għaliex Qorti rari hafna tista' tkun konfrontata b'dan il-livell ta' prova. Fil-Liġi Maltija, bħal dawk li jsegwu l-proċedura penali

imnisla mis-sistema Anglo-Sassoni, huwa biżżejjed li Qorti ta' Ġustizzja Kriminali tkun konvinta lil hinn minn kull dubju dettat mir-raġuni mill-provi imresqa mill-Prosekuzzjoni, u li ma jkunux ġew newtralizzati fuq bażi ta' probabbiltà mid-Difiża, sabiex tkun tista' ssib ħtija.

17. Dawn il-provi pero jridu qabel xejn ikunu jirrispettaw ir-regoli stabbiliti tal-evidenza fi proċedimenti penali, ċjoe l-*Law of Evidence*. Jekk dawk il-provi jkunu jikkonsistu prinċipalment fuq il-verżjoni ta' xhud waħdieni, il-Qorti xorta waħda tista' tasal sa' dak il-grad ta' prova, jekk dak ix-xhud ikun ġie emnut, in kwantu f'din l-eventwalita, din ix-xieħda ssir biżżejjed biex tagħmel prova shiħa u kompluta minn kollox, daqs kemm kieku l-fatt ġie ippruvat minn żewġ xhieda jew aktar u tkun tista' ssib ħtija fl-akkużat.

18. Meta l-Qorti wara li tkun għarblet kemm l-evidenza ordinarja kif ukoll dik esperta – jekk ikun hemm; kemm dik diretta u kif ukoll dik indiretta, sabiex tasal li ssib ħtija fl-imputat il-Qorti tkun trid tkun żgura moralment, *sure* bl-Ingliż u fis-sistema Legali Ingliż,⁷ li l-każ sehħ skont kif tkun qed tipprospetta l-Prosekuzzjoni in bażi għall-provi ammissibbli li jitresqu quddiemha.

19. Il-grad ta' suffiċjenza probatorja *lil hinn minn kull dubju dettat mir-raġuni* huwa l-ogħla livell ta' prova li l-Liġi teħtieġ fis-sistema Ġuridiku Malti sabiex Qorti ta' ġustizzja kriminali tkun tista' ssib persuna akkużata ħatja ta' reat. Huwa livell li ma' jeħtieġx iċ-

⁷ *R v Majid*, 2009, EWCA Crim 2563, CA at 2

ċertezza assoluta, iżda li huwa oġhla mill-bilanċ tal-probabbilitajiet.

Fil-każ Ingliż *Majid*,⁸ Lord Moses stqarr hekk :

Judges are advised by the Judicial Studies Board, as they have been for many years, to direct the jury that before they can return a verdict of guilty, they must be sure that the defendant is guilty.

20. Inoltre, fil-ktieb tagħhom *The Modern Law on Evidence*, Adrian Keane u Paul McKeown⁹ jgħidu s-segwenti : -

In the wake of difficulties encountered with the formula of proof beyond reasonable doubt, Majid makes it clear that the direction on the criminal standard must adhere to the formula of proof by being “sure”, in accordance with the longstanding advice given to judges by the Judicial Studies Board. That advice currently contained in the Crown Court Bench Book, is simply that the prosecution prove their case if the jury, having considered all the relevant evidence, are sure that the accused is guilty. Further explanation is described as 'unwise'. If the jury are not sure then, they must find the accused not guilty.

21. Sabiex tara jekk dan il-livell ta' suffiċjenza probatorja intlaħaqx din il-Qorti trid, *inter alia*, tara jekk u safejn persuna tkun qed tixhed is-sewwa bil-prinċipji provduti lilha fl-artikolu 637 tal-Kodiċi Kriminali. Jekk il-Qorti tqis li, applikati dawn il-prinċipji, xhud ikun qiegħed jixhed is-sewwa, allura tkun tista' toqghod fuq dak li jkun qed jgħid jew fuq parti minn dak li jkun qed jgħid skont il-każ. Jispetta dejjem lil min ikun irid jiggudika l-fatti jiddeċiedi jekk, applikati dawn il-prinċipji, jemminx xhud f'dak kollu li jkun qed jgħid jew safejn jemmen minn dak li jkun qed jgħid, u dan japplika wkoll meta x-xhud ikun xhud waħdieni tal-fatti allegati.

⁸ *ibid.*

⁹ Oxford University Press, 2012, p. 106 – 108.

22. Huwa biss meta jkun hemm id-dubju veru, bażat fuq ir-raġuni, fuq is-sens komun u fuq il-buon sens, u fuq sħarriġ dettaljat u b'attenzjoni, b'diligenza u b'mod imparzjali tal-provi u l-argumenti kollha li jkunu ġew imresqin mill-Prosekuzzjoni u mid-Difiza li jwassal sabiex dak il-livell ta prova lil hinn minn kull dubju dettat mir-raġuni jkun jista' jingħad li ma ntlahaqx u li allura, bħala konsegwenza, l-akkużat ikun irid jiġi dikjarat mhux hati tal-akkużi miġjuba kontri.

23. Biss, kif intqal aktar il-fuq, hija l-Liġi stess li, qabel xejn, tafda dan l-eżerċizzju f'idejn il-Qorti tal-Maġistrati, u dan peress li l-Qorti tal-Maġistrati tkun fl-aħjar qagħda tqis il-provi kollha għax tkun għexet personalment il-proċess quddiemha. Hija setgħet tara u tisma' lix-xiehda jixhdu quddiemha, inkluż setgħet tara u tisma' lill-appellant jixhed – haġa li din il-Qorti ma kellhiex l-opportunita li tagħmel. Dan l-eżerċizzju ta' analizi tax-xiehda tax-xhieda huwa mħolli prinċipalment f'idejn il-Qorti tal-Maġistrati li tkun rat u semgħet dawn ix-xiehda quddiemha u għalhekk l-eżerċizzju tal-analizi u apprezzament tal-provi mill-Qorti tal-Maġistrati stess huwa eżerċizzju importanzi ħafna u li din il-Qorti ttiha il-piż li jixraq.

24. Kemm dan l-eżerċizzju tal-Qorti tal-Maġistrati huwa meħtieġ, johroġ ukoll mill-ġurisprudenza Maltija, bħal fil-kawża *Il-Pulizija vs Lorenzo Baldacchino* deċiża mill-Qorti Kriminali bħala Qorti tal-Appell deċiża nhar it-30 ta' Marzu 1963 mill-Imħallef William Harding fejn intqal is-segwenti : -

Lanqas hu traskurabili l-fatt li l-ewwel Qorti kienet impressjonata bil-mod serju u sod li bih xehdet din Consiglia kif hemm rikordat fis-sentenza

stess. Ma hemmx bżonn jinghad li l-komportament tax-xhud (*demeanour*) hu fattur importanti ta' kredibilita (ara Powell, On Evidence, p. 505), u kien, ghalhekk, li inghad mill-Qrati Inglizi segwiti anki mill-Qrati taghna, illi "great weight should be attached to the finding of fact at which the judge of first instance has arrived" (idem, p. 700), appuntu ghaliex "he has had an opportunity of testing their credit by their demeanour under examination". Ghalhekk, kontra l-imputat hemm oltre dak ti sejjer jinghad, dawn iż-żewġ xhidiet li ma gewx bl-ebda mod żvalorizzati, u li jassodaw pjenament l-imputazzjoni;

Ikkunsidrat : -

25. Illi fiż-żmien rilevanti għall-dan il-każ, l-appellant kien jeżercita l-professjoni ta' Nutar Pubbliku. F'dan il-każ l-appellant kien ġie avviciinat minn diversi klijenti tiegħu, kwerlanti f'dan il-każ, biex jippubblika l-atti *causa mortis* ta' qrafa tagħhom deċeduti. Dawn l-atti kienu meħtieġa sabiex issir id-dikjarazzjoni tal-assi immobbli tad-*deuius*, kif ukoll sabiex in-Nutar Pubbliku jiġbor it-taxxi dovuti fuq it-trasferiment *causa mortis* li jkun sar. F'dan il-każ jirriżulta li l-kwerelanti kienu ħalsu lill-appellant l-ammont ta' taxxa fuq it-trasferimenti *causa mortis*, iżda li din jew ma ġietx mgħoddija lill-Kummissarju tat-Taxxi mill-appellant kontra dak li kien mistenni li jagħmel; jew għalkemm ġiet imħalsa lill-istess Kummissarju mill-appellant, dan il-ħlas sar żmien twil wara li kienet ġiet miġbura din it-taxxa mingħand il-klijenti u wara li l-appellant kien iddepożita dawn il-flejjes rappreżentanti taxxi f'kontijiet bankarji "terzi" u kien hallas lill-Kummissarju tat-Taxxi wara li kien rinfaċċjat bi lmenti jew kwereli kontrih.

Ikkunsidrat : -

26. Illi l-appellant jilmenta mis-sejbien ta' htija minhabba l-fatt li l-Prosekuzzjoni naqset milli tipprova l-każ tagħha lil hinn minn kull dubju dettat mir-raġuni. Jgħid li f'dan il-każ l-elementi tar-reat tal-approprijazzjoni indebita ma ġewx soddisfatti. Il-Prosekuzzjoni naqset milli tipprova li l-appellant dawwar il-flus mogħtija lilu mill-klijenti tiegħu rappreżentanti taxxa fuq id-dokumenti u trasferimenti għalih personali jew sabiex jużahom għal skop differenti minn dak li kienu ġew fdati lilu. L-appellant jgħid li l-argument li l-mument li flus ma għaddewx direttament lill-Kummissarju tat-Taxxi iżda ġew depożitati f'kont bankarju tal-imputat huwa jkun appropria ruħu mill-istess flejjes ma kienx validu sabiex tissawwar sejbien ta' htija fuqu. L-appellant isostni li huwa kellu jagħmel hekk minhabba li l-Kummissarju tat-Taxxi kien jaççetta hlas biss permezz ta' bank draft u mhux çekkijiet personali. B'hekk l-appellant kellu bilfors jiddepożita dawn il-flejjes biex ikun jista' jagħmel il-bank draft relattiv. L-appellant jirrimarka wkoll li kien impossibbli għalih li jirreġistra l-atti kollha minhabba l-fatt li kien milqut minn azzjoni ta' ffriżar tal-assi kif ukoll li kien hemm diversi sekwestri mahruġa kontra tiegħu. Minkejja dan huwa kien irnexxielu li jirreġistra l-atti kważi kollha li kellu hlief għal ftit. Dan apparti l-fatt li huwa kien ġie projbit milli jirreġistra aktar atti mill-Avukat tal-Gvern. L-appellant jikkonċedi li huwa setgħa kien negligenti u traskurat meta marreġistrax l-atti b'mod immedjat. Iżda dan ma kienx iwassal biex jintegra r-reat t'approprijazzjoni indebita. Finalment jishaq li huwa

ma seta qatt jiġi kundannat għall-interdizzjoni ġenerali perpetwa skont l-artikolu 190 tal-Kodiċi Kriminali in kwantu dan l-artikolu ma kienx applikabbli għar-reat li tiegħu ġie misjub hati.

27. Il-konsiderazzjonijiet magħmula mill-Qorti tal-Maġistrati relattivament għas-sejbien ta' htija fir-reat t'approprijazzjoni indebita imputat, kienet tistrieħ fuq il-fatt li x-xhieda kollha tal-Prosekuzzjoni xehdu kif huma kienu għaddew diversi somom ta' flus lill-appellant wara li għamlu d-dikjarazzjoni *causa mortis* wara d-deċess ta' membri tal-familja tagħhom u sabiex in-Nutar jirreġistra l-atti mal-awtoritajiet kompetenti. Għal diversi raġunijiet l-appellant jew ma għamilx dan jew ma għamilx dan fiż-żmien statutorju jew almenu raġjonevoli. Kien hemm każijiet fejn ir-registrazzjoni saret tardivament u fuq insistenza tal-kwerelant partikolari. Izda kien hemm każijiet oħra fejn l-atti ma ġewx registrati mill-appellant minkejja li l-appellant kien diġà rċieva l-flejjes relattivi għat-taxxa fuq id-dokumenti u t-trasferimenti minghand il-klijent, nonche l-hlasijiet għas-servizzi professjonali reżi minnu. Il-flejjes rappreżentanti taxxa fuq id-dokumenti kellhom jiġu mgħoddija lil Gvern ta' Malta fiż-żminijiet stabbiliti fil-Liġi.

28. Inoltre l-Qorti tal-Maġistrati innutat li l-appellant kien ikkonferma li l-flejjes mgħoddija lilu ma ġewx użati minnu għall-iskop li għalihom ġew mogħtija lilu, izda li dawn kienu *merfugħin* għandu. Minkejja dan, f'żewġ episodji, l-appellant ma kienx hallas il-flus mgħoddija lilu f'taxxa lill-Kummissarju tat-Taxxi. Minflok, dawn

il-flejjes kienu ġew depożitati, parti minnhom mill-appellant stess, u oħrajn minn martu Helen fil-kont bankarju tas-soċjeta Elpirega Limited. Il-Qorti tal-Maġistrati qieset li f'dak il-mument l-appellant kien appropria ruħu minn dawn il-flejjes mogħtija lilu f'taxxa fuq id-dokumenti u trasferimenti.

Ikkunsidrat :-

29. Illi kif korrettement osservat il-Qorti tal-Maġistrati, Nutar Pubbliku huwa **Uffiċjal Pubbliku**. Dan johroġ mill-artikolu 2(1) tal-Att dwar il-Professjoni Notarili u l-Arkivji Notarili li jgħid hekk:-

2.(1) In-nutara huma uffiċjali pubbliċi. Huma awtorizzati li jirċievu atti fost il-ħajjin u testmenti, li jagħtu fidu pubblika, li jwieġbu għall-kustodja tagħhom u li jagħtu kopji u estratti ta' dawn l-atti jew testmenti.

30. In-Nutara Pubbliċi għandhom is-setgħa mogħtija lilhom mill-Liġi stess li jirċievu atti pubbliċi. Bis-saħħa tal-artikolu 33 tal-Att dwar it-Taxxa fuq id-Dokumenti u Trasferimenti, huwa dmir ta' kull persuna li lilha tkun ġiet trasferita proprjeta immobbli *causa mortis* li tagħmel dikjarazzjoni ta' tali trasferiment permezz t'att pubbliku fi żmien stabbilit. Biex tkun tista' ssir tali dikjarazzjoni huwa meħtieġ li benefiċjarju minn trasferiment *causa mortis* iqabbad Nutar Pubbliku – ċjoe dak l-Uffiċjal delegat mill-Liġi stess li jippubblika atti pubbliċi – biex jagħmel din id-dikjarazzjoni ta' trasferiment *causa mortis* favur tiegħu u jhallas it-taxxa fuq id-dokumenti u trasferimenti dovuti minhabba tali trasferiment.

31. Din id-dikjarazzjoni li ssir quddiem, u tigi pubblikata minn Nutar, u għandu jkun fiha stqarrija ta' min jirċievi *causa mortis* dwar il-valur reali ta' kull proprjetà jew sehem fiha lilu trasferita. Jekk in-Nutar jonqos milli jsegwi dawn ir-rekwiziti, il-Liġi teżiġi li huwa jkun passibbli għal reat kriminali skont l-artikolu 11 ta' dak l-Att.

32. Minbarra dan, l-artikolu 50 tal-Att dwar il-Professjoni Nutarili u l-Arkivji Nutarili għandhom ikunu japplikaw għal dikjarazzjoni *causa mortis* bħallikieku dik id-dikjarazzjoni kienet xi wieħed mill-atti msemmija fl-artikolu 50(1) tal-Att dwar il-Professjoni Notarili u l-Arkivji Notarili. Dan ifisser li dan l-att dikjaratorju tat-trasferiment *causa mortis* irid jiġi registrat mad-Direttur tar-Reġistru Pubbliku, fi żmien stabbilit.

33. Izda aktar minn hekk fuq dan l-att dikjaratorju tat-trasferiment *causa mortis*, trid ukoll tingabar minghand il-benefiċjarju t-taxxa fuq id-dokumenti u trasferimenti skont l-artikoli 32 et seq tal-istess Att biex din tigi mħalsa lill-Kummissarju tat-Taxxi.

34. L-obbligi tan-Nutar taht l-Att dwar id-Dokumenti u Trasferimenti huwa wieħed oneruż tant li l-istess Liġi żżommu responsabbli, *in solidum* mal-benefiċjarju, li jhallas it-taxxa li tkun dovuta u ngabret fuq dak l-att.¹⁰ Anzi, bis-saħħa tal-artikolu 50 tal-Kapitolu 364 tal-Liġijiet ta' Malta, kull Nutar li –

¹⁰ Artikolu 49(1) tal-Kapitolu 364 tal-Liġijiet ta' Malta.

- (a) jonqos li jhallas it-taxxa dovuta kollha jew parti minnha taht id-disposizzjonijiet ta' dak l-Att fuq xi att ricevut minnu; jew
- (b) jonqos li jsemmi f' dak l-att l-ammont ta' taxxa hekk dovuta; jew
- (c) jonqos li jikkonforma ruhu ma' kull taxxa imposta fuqu b'regolament li jsir taht dan l-Att; jew
- (d) jonqos li jhallas il-penali kollha jew parti minnha, dovuta taht l-artikolu 51,

ikun hati ta' reat u jehel, meta jinsab hati, penali ta' mhux inqas minn hdax-il euro (11) izda mhux izjed minn erba' mija u hamsa usittin euro (465), u l-proviso li hemm mal-artikolu 11 tal-istess Kapitolu 364 tal-Ligijiet ta' Malta ghandu jghodd ghal dan l-artikolu.

35. Illi dan kollu juri li n-Nutar Pubbliku mhux biss ritenibbli Ufficjal Pubbliku bis-sahha tal-Ligi li tikkostitwixxi u tirregola l-professjoni tieghu; izda bis-sahha tal-Att dwar id-Dokumenti u Trasferimenti, il-Ligi tafdalw wkoll rwol specifiku fl-amministrazzjoni tal-gbir ta' dik it-taxxa.

36. Illi dan irid ukoll jinqara' fid-dawl ta' dak li huwa d-definizzjoni ta' Ufficjal Pubbliku skont l-artikolu 92 tal-Kodiċi Kriminali li jghid is-segwenti : -

Taht il-frazi generali "ufficjal pubbliku" jidhlu mhux biss l-awtoritajiet kostitwiti, civili u militari, izda wkoll daww il-persuni kollha li huma mahtura skont il-ligi sabiex jamministraw xi parti tas-setgħa esekuttiva tal-Gvern, jew biex jesegwixxu xi dmir ieħor pubbliku impost mil-ligi, sew għudizzjarju kemm amministrattiv kif ukoll tax-xorta l-wahda u l-oħra.

37. Illi l-Att dwar il-Professjoni Notarili u l-Arkivji Notarili gie promulgat bl-Att XI tal-1927. Il-kwistjoni dwar l-istatus ta' Nutar Pubbliku bhala Ufficjal Pubbliku kienet giet indirizzata fl-artikolu 2 ta' dik il-Ligi. Nutar Pubbliku li jkun qed jagixxi fil-qadi tad-dmirijiet imposti fuqu mill-Kapitolu 364 tal-Ligijiet ta' Malta ikun qiegħed jagħmel dan bhala Nutar Pubbliku in kwantu huwa persuna maħtura bil-ligi sabiex tezegwixxi dmir pubbliku, impost mil-istess ligi, u liema dmir huwa ta' natura amministrattiva.

38. Huwa minnu li qabel il-promulgazzjoni tal-Kodiċi Kriminali, Sir Andrew Jameson kien kritika d-definizzjoni ta' Ufficjal Pubbliku kif kienet proposta in kwantu kienet wiesa wisq u setgħet tinkludi għalhekk, inter alia, nutar pubbliku. Izda dil-Qorti jidhrilha li dan id-dibattitu gie mitmum bis-saħħa tal-Ligi stess li, kif intwera' aktar il-fuq, espressament elevat l-istatus professjonali tan-Nutar Pubbliku għal dik t'Ufficjal Pubbliku, bil-konsegwenzi u responsabbilitajiet li dan igib miegħu.

39. Kemm Nutar Pubbliku huwa rikonoxxut bhala Ufficjal Pubbliku jirriżulta wkoll mill-appell kriminali fl-ismijiet *Il-Pulizija vs. Silvio Hili* deċiż minn din il-Qorti presjeduta mill-Prim'Imħallef Emeritu Silvio Camilleri nhar it-13 ta' Marzu 2015. F'dak il-kaz, dik il-Qorti stqarret is-segwenzi : -

Din il-Qorti hasbet fit-tul dwar ic-cirkostanzi ta' dan il-kaz u jkollha tistqarr li dawn ihassbu bis-shih lil din il-Qorti u jkun ferm zbaljat min jipprova jimminimizza l-gravita tal-kaz. Hawn si tratta ta' ufficjal pubbliku li kemm l-Istat kif ukoll ic-cittadin ordinarju necessarjament jinvestu fih l-oghla fiducia u jagħtuh l-akbar affidament li ser jimxi magħhom b'korrettezza u

mingħajr ma jqarraq bl-interessi tagħhom. Minflok, l-imputat f'din l-okkazzjoni ddefrawda s-somma ta' 'l fuq minn elfejn u tlett mitt euro u, kif jirrizulta mil-preċedenti tiegħu, l-appellant f'aktar minn okkazzjoni waħda ttradixxa l-fiduċja tal-iStat u taċ-ċittadin u ddefrawdhom eluf kbar ta' euro.

In mitigazzjoni r-rikorrent jinvoka l-fatt li huwa għamel tajjeb għall-ħsara li huwa għamel billi rrimborza l-ammont kollu li huwa kien akkwista b'qerq, u dan ċertament irid jittiehed kont tiegħu favurih. B'dankollu l-ewwel Qorti, u l-Qrati fil-kazijiet preċedenti kontra r-rikorrent, għa ċertament hadu din iċ-ċirkustanza f'kunsiderazzjoni meta f'erba' sentenzi separati, inkluza dik appellata, qatt ma imponew piena karċerarja immedjata izda dejjem ordnaw is-sospensjoni tal-piena ta' prigunerija. Għandu jizdied li r-rifuzjoni ta' dak gwadanjat illegalment ma hux suffiċjenti sabiex isewwi l-ħsara lill-fiduċja pubblika li tkun saret b'reat bħal dak ta' llum meta kommess minn uffiċjal pubbliku bħal ma hu nutar pubbliku.

40. Meta Nutar Pubbliku jkun qiegħed jopera u jeżegwixxi l-obbligi tiegħu taht il-Kapitolu 364 tal-Ligijiet ta' Malta, huwa jkun qiegħed jaġixxi bħala Uffiċjal Pubbliku. Meta Nutar jippubblika att ta' dikjarazzjoni ta' trasferiment *causa mortis*, u b'mod partikolari meta huwa jkun qiegħed jiġbor it-taxxa dovuta bis-saħħa ta' dak l-att, huwa ma jkunx qiegħed jaġmel sempliċi att professjonali minn sugġett professjonali privat, izda jkun qiegħed jaġixxi fil-vesti uffiċjali tiegħu t'Uffiċjal Pubbliku inkarigat mill-ġbir ta' taxxa pubblika u li tkun trid tiġi konsenjata lill-Kummissarju tat-Taxxi. Ikun għalhekk qed jaġixxi fil-kwalita tiegħu t'Uffiċjal Pubbliku, *intar alia*, kemm taht l-Att dwar il-Professjoni Notarili u l-Arkivji Notarili kif ukoll tal-Att dwar it-Taxxa fuq id-Dokumenti u Trasferimenti.

41. Il-klijent ikun qiegħed iħallas din it-taxxa lin-Nutar fuq l-att mhux fil-kwalita tiegħu personali, jew bħala professjonist, izda bħala

Uffiċjal Pubbliku, b'Liġi speċifikament delegat biex jiġbor dik it-taxxa u jikkonsenjaha, f'isem il-klijent tiegħu, lill-Kummissarju tat-Taxxi.

42.F'dan ix-xenarju għalhekk, in-Nutar Pubbliku, li jkun qiegħed iwettaq id-dmirijiet tiegħu taħt l-Att dwar it-Taxxa fuq id-Dokumenti u Trasferimenti u jiġbor it-taxxa fuq id-dokumenti u trasferimenti, u li minflok iħallas lill-Kummissarju tat-Taxxi dik it-taxxa miġbura mingħand il-klijenti tiegħu fuq l-att ta' dikjarazzjoni *causa mortis* fiż-żminijiet stipulati mill-Liġi, jagħmel użu differenti jew hażin minn dawn il-flejjes rappreżentanti t-taxxa dovuta - inkluż billi jappropria tali flejjes għalih jew għal benefiċċju tiegħu jew ta' haddiehor - huwa ma jkunx qiegħed iwettaq sempliciment ir-reat t'appropriazzjoni indebita aggravata kif imfisser fl-artikoli 293 u 294 tal-Kodiċi Kriminali iżda jkun qiegħed jintegra r-reat ta' storn imsemmi fl-artikolu 127 tal-Kodiċi Kriminali.

43.Ir-reat ta' storn huwa reat speċjali intiz li jindirizza u jippenalizza l-agir ta' persuni li jkunu qegħdin iwettqu distornament jew sottrazzjoni ta' flejjes jew effetti mobbli fil-vesti tagħhom t'Uffiċjali Pubbliċi, u mhux sempliciment bħala suġġetti privati, anke jekk huma jkunu qegħdin jeżerċitaw professjoni, indusirja, kummerċ, amministrazzjoni, kariga jew servizz, jew minhabba depożitu neċessarju.

44.L-artikolu 127 tal-Kodiċi Kriminali jgħid hekk : -

(1) Kull uffiċjal jew impjegat pubbliku illi, għal xi vantaġġ privat tiegħu jew għall-benefiċċju ta' xi persuna jew entità oħra, jagħmel użu hażin minn flejjes tal-Gvern jew tal-privat, karti ta' kreditu jew dokumenti, titoli, atti

jew hwejjeg mobbli, illi jkunu gew fdati lilu minhabba l-kariga jew impieg tieghu, jew jisraqhom, jehel, meta jinsab hati, il-piena ta' prigunerija minn sentejn sa sitt snin, u l-interdizzjoni generali perpetwa.

(2) Id-dispożizzjonijiet tas-subartikolu (1) ghandhom, mutatis mutandis, jghoddu wkoll ghal u fir-rigward ta' kull impjegat jew persuna ohra meta dawn ikunu qed jagixxu jew jahdmu f'xi kariga ghal jew f'isem persuna naturali jew guridika li tkun topera fis-settur privat li xjentement, matul l-attivitajiet taghhom ta' negozju, direttament jew permezz ta' intermedjarju u bi ksur tad-dmirijiet taghhom, jagixxu b'xi mod previst fl-imsemmi subartikolu.

45. Il-beneficjarju ta' trasferiment *causa mortis* huwa bil-Ligi obligat li jagħmel l-att dikjaratorju *causa mortis* ta' proprjeta trasferita lilu b'dak il-mod quddiem Nutar Pubbliku li mhux biss jippubblika dak l-att iżda li huwa wkoll obligat li jhallas it-taxxa dovuta minnu lil dak in-Nutar li jkun ippubblika l-att. Meta l-beneficjarju jkun qiegħed jikkonsenja l-flejjes rappreżentanti t-taxxa lin-Nutar, il-beneficjarju jkun qiegħed jagħmel dan għax bil-Ligi obligat li jhallas it-taxxa, u li din trid tingabar minn dak il-professionist diżenjat bil-Ligi li huwa n-Nutar Pubbliku li jagixxi fil-vesti tieghu t'Uffiċjal Pubbliku, fil-qadi tal-funzjonijiet legittimi tieghu, in kwantu huwa obligat bis-saħħa tal-Ligi li jirċievi dik it-taxxa biex tiġi mghoddija lill-Kummissarju tat-Taxxi.

46. In-Nutar li jagħmel atti ta' distornament ta' flejjes jew effetti mobbli fdati jew konsenjati lilu jkun qiegħed qabel kollox jabbuza minn u jimmuna l-fiduċja pubblika inerenti fil-qadi tal-funzjoni tieghu bħala Nutar Pubbliku. Kieku huwa jkun irċieva flejjes fil-vesti privati tieghu għal xi skop determinat u bl-obbligu tar-radd lura, u minflok jagħmel atti t'appropriazzjoni minn dawk il-flejjes, huwa ma jintegrax ir-reat ta' storn, iżda, fil-każijiet kongruwi dak ta'

approprijazzjoni indebita. Izda meta n-Nutar jippubblika att causa mortis u jirċievi taxxa fuq dokumenti u trasferimenti huwa jkun qiegħed jaġixxi fil-vesti professjonali tiegħu ta' Nutar Pubbliku li huwa Uffiċjal Pubbliku.

47. Skont il-Professur Sir Anthony Mamo, fin-*Notes on Criminal Law*:¹¹

The elements of this crime under our law, as appears from the definition which the law itself gives, flow from:-

- (i) the character of the person committing it;
- (ii) the mode in which it can be committed;
- (iii) the things in regard to which it can be committed; and
- (iv) the purpose of private gain.

In the first place, the offender must be a “public officer” or “servant”. The expression “public officer” is defined in sec. 91. The addition of the word “servant” emphasizes the generality of the expression which thus includes all persons who, in any way, are called upon to discharge any public service, whether in a permanent post or temporarily, whether on payment or otherwise. What is essential is that the offender should have the capacity of public officer or servant, in other words that he should have in his possession or at his disposal the things misapplied or purloined, by virtue of his office or employment, because that which especially characterises this crime of embezzlement is not the public ownership of the things misapplied or purloined, **but the breach and abuse of public trust**.¹² We shall see that this crime can be committed even though the things belong to private individuals.

The character of “public officer or servant” serves also to distinguish this crime from that of theft or purloining of documents from places of public deposit under sec. 142 and from that of aggravated misappropriation dealt with in sec. 308.¹³

The things with regard to which this crime of embezzlement can be committed are, according to the said sec. 125 money, credit securities, or documents, bonds, instruments, or any other movable property. But in order that the public officer may be guilty of this particular crime it is essential that these things should have been **entrusted to him by virtue of his office or employment. If therefore they were in his hands as a private individual he would be guilty of theft or of fraud but not of this special**

¹¹ Volum numru 1, paġna 97 *et seq.*

¹² Enfazi miżjuda mill-Qorti.

¹³ Enfazi miżjuda mill-Qorti.

crime. The words “by virtue of his office or employment” imply that it was part of the duties or functions of the officer to receive or hold or have the custody of such things, by express words of the competent authority or, even by long established usage not disapproved by such authorities (cfr. Regina vs. Police C.C. 23/11/1901).¹⁴ If the things had come into the possession of the public officer not lawfully by virtue of his office, that is to say, in virtue of a duty or function inherent in his office, but, for instance, by an abuse of his powers or duties, this special crime would not arise. (cfr. Rex vs. Fava et C. C 6/8/43).

But if this condition is satisfied, in other words if the things had been entrusted to the public officer or servant by virtue of his office or employment, the law does not require any more. It is not necessary that the money or other things misapplied or purloined by him should belong to the Government or the public administration or that these should have suffered any actual damage.....

A private person who deposits a thing or a sum of money in the hands of a public officer by virtue of his office would justly feel aggrieved if the law did not afford him the same measure of protection as it affords to the Government in respect of its own things: in both cases the deposit is made on the strength of the public confidence which public officers should inspire: and any breach of such confidence is equally criminal in both cases irrespective of the derivation of the money or the things.

The material element of the crime consists in “misapplying” or “purloining” the money or things. The old Italian text spoke of “distrarre o sottrarre”. The first of these two words would connote the idea of misappropriation, the second the idea of theft.

Strictly speaking the more appropriate word to denote this element of the crime under reference is the first, i.e. “misapply” inasmuch as the public officer already has the detention or general possession of the thing: he only betrays the trust reposed in him by diverting it from its destination, by using it unlawfully for his private advantage; in brief by deriving therefrom an unlawful gain.....¹⁵

We may here quote what Mr. Justice Harding writes although not with reference to the crime under sec. 125.

“Embezzlement is a ‘crimen intervensionis’ – that is, it is completed when the lawful ‘causa possidendi’ is fraudulently substituted by the unlawful ‘causa dominii’. As soon as the sum or thing is misapplied (i.e. applied in such a way as to change the original title to possession, which may have been ‘causa depositi’, ‘causa pignoris’, etc.) there is fraudulent conversion. It is not necessary that the sum or thing be disposed of and lost to the owner.”

¹⁴ Enfazi mizjudà mill-Qorti.

¹⁵ Enfazi mizjudà mill-Qorti.

It is, nevertheless, essential that the intent of the agent should be that of making a private gain. This word must not, however, be understood only in the limited sense of "pecuniary profit": whatever the satisfaction or enjoyment the agent intended to obtain in wilfully abusing of the things entrusted to him by virtue of his office, the crime subsists.

We have said "wilfully" abusing because in every case it must be proved that the defendant has misapplied or purloined the money or things entrusted to him by virtue of his office. It is not sufficient to prove at the trial a general deficiency in account or a deficit, because such deficiency or deficit might be due to mistakes or negligence which are not sufficient to constitute the formal element of this crime.

48. Illi illum l-artikolu 127 tal-Kodiċi Kriminali jiddeskrivi l-att kriminuz tal-istorn mill-uffiċjal jew impjegat pubbliku meta dan *jagħmel użu hażin minn flejjes tal-Gvern jew tal-privat, karti ta' kreditu jew dokumenti, titoli, atti jew hwejjeġ mobbli, illi jkunu ġew fdati lilu minhabba l-kariga jew impieg tiegħu, jew jisraqhom*. Fit-test Inglez, dan huwa kwalifikat bħala *misapplies or purloins any money, whether belonging to the Government or to private parties, credit securities or documents, bonds, instruments, or movable property*.

49. Kif qal il-Professor Mamo, l-artikolu 118 tal-Kodiċi Kriminali Malti oriġinali kien juża l-kliem *distrarre o sottrarre*, u kien jgħid hekk : -

Qualunque ufficiale od impiegato pubblico il quale, per privato profitto, distornasse o sottraesse denari pubblici o privati, carte di credito o documenti, titoli, atti od effetti mobiliari, che fossero in suo potere per cagione del suo ufficio od impiego, sarà punito coi lavori forzati da due a sei anni, e coll'interdizione generale perpetua.

50. L-artikolu 216 tal-Codice Per Lo Regno Delle Due Sicilie, li minnu l-Legislatur Malti jidher li kien ukoll ispira ruħu, kien jeleva għal reat l-aġir tal-

Percettore, l'incaricato di una percezione, il depositario di pubblico denaro, e chiunque e' tenuto a rendimento di conti verso il pubblico, sara' punito col primo o secondo grado de ferri nel presidio quante volte abbia distornato, o sottratto danari pubblici o privati, carte di credito che li rappresentano, o documenti, titoli, atti o effetti mobiliari, che erano in suo potere per cagione delle sue funzioni.

51. Skont ir-**Roberti**,¹⁶ : -

Tre dunque sembrano gli elementi costitutive del misfatto, dei quali il 1° si deduce dal carattere della persona che lo commette; il 2° dal modo con cui può commetterlo; e il 3° dall'oggetto su cui cade...

643. I° ELEMENTO tratto dal carattere della persona - Che l'edituo, cioè il semplice depositario o custode del pubblico danaro, non incorresse punto nel peculato qual definivasi pel vecchio diritto, sorgeva dalla disposizione testuale della legge, mentre questa dell'edituo faceva espressa menzione, come dico lui che a suo pericolo conservava il pubblico danaro (4) Ma che per l'opposto non v'incorressero parimenti coloro ch'eran chiamati ad amministrarlo, o anche a presedere ed invigilare alla riscossione del medesimo, dubitavasi con fondamento dagl'interpreti, sì perchè altre disposizioni della stessa antica legislazione vietavano espressamente a tutti gli amministratori del pubblico danaro di darlo a mutuo a chiunque, o di convertirlo in qualunque modo a privato profitto(5), sì perchè messi costoro per ragion della carica in contatto coll'occasione di delinquere, sembrava strano abbastanza che venissero poi sottratti da quelle pene che non per altro eransi certamente fulminate che per allontanare il misfatto (6). Quale d' altronde non è la turpitudine del fallo a fronte dell'abuso della fiducia riposta nel pubblico depositario? Quali anche non sono gl'inconvenienti che da un tale abuso derivano o posson derivare alla pubblica amministrazione?

644. Intente le leggi novelle a togliere per sempre qualunque occasione di disputa in una materia che tanto da vicino interessa l'ordine pubblico, peculato non riconoscono che nell'abuso della fiducia pubblica commesso appunto da coloro, che hanno l'incarico di percepire o di conservare il pubblico danaro. Chiamati essi per proprio ufizio a maneggiarlo, se mal uso ne facciano diconsi colpevoli di malversazione; nome che appunto si è surrogato a quello di peculato, perchè più atto a dinotare l'indole del misfatto, come attualmente vien definito. I privati adunque che non

¹⁶ *Corso Completo del Diritto Penale del Regno delle Due Sicilie*, Santo Roberti, Vol V, pagina 352 et seq.

abbiano un tale incarico, non incorrono più nel reato in disame, quando anche involassero il pubblico danaro esistente o nelle pubbliche casse o in potere dei contabili pubblici; ma colpevoli bensì divengono di furto per non soggettarsi che alle pene scritte dalla legge intorno al furto, o tutto al più alle pene del saccheggio quando con corrano le circostanze più gravi prevedute nell'articolo 154 (7)....

647. II° ELEMENTO, tratto dal modo con cui s'incorre nel misfatto – Quantunque nel furto del pubblico danaro si fosse generalmente dichiarato consistere il peculato secondo il diritto romano, pur la pena del peculato applicavasi altresì a malefizj che sebbene nei loro risultamenti un danno recassero al l'erario pubblico, erano nondimeno di un'indole o affatto diversa da quella del vero peculato, o sola mente in qualche menoma parte affine alla stessa(12).

Al presente, prescindendo dalla estensione maggiore che si è ragionevolmente data ad un tal misfatto per ciò che concerne il soggetto materiale su cui può cadere, la malversazione esiste non solamente quando si sottrae il pubblico danaro col fine di appropriarselo, ma anche quando si distorna o pure si distrae dalla sua primitiva destinazione o per cavarne un lucro qualunque, o per convertirlo in altro qualunque uso privato. Il deposito in generale è talmente sacro che non sia giammai permesso al depositario servirsi della cosa depositata senza il permesso del deponente (15); ma fino a che trattasi di deposito meramente volontario come vien questo definito dalle leggi civili(14) ,la violazione di un tal dovere non sottopone il depositario che alla semplice rifazione dei danni-interessi verso il deponente(15). Quando all'opposto trattasi di deposito necessario, elevasi ragionevolmente a reato la violazione qualunque di esso, dichiarandosi colpevole di frode il depositario che abbia convertito in proprio uso, o altrimenti distratto la cosa depositata per far sulla stessa un lucro qualunque contro la volontà del padrone (16). Or il deposito che fassi presso il contabile pubblico meritava certamente reputarsi come un deposito necessario in quanto agli obblighi di costui (17); e quindi se reato esisteva nella violazione di qualunque altro, un reato piu' grave doveva altresì riconoscersi nella violazione del deposito di simil fatta, non tanto pel danno maggiore che puo' derivarne ed ai privati ed alle pubbliche amministrazioni quanto per l'abuso della carica e della fiducia pubblica che naturalment l'accompagnano. Far quindi un traffico del danaro, che si aveva in deposito per cagion delle proprie funzioni; darlo a mutuo, o convertirlo in qualunque altro uso diverso da quello cui era destinato, a fine di trarne un privato profitto, e' appunto cio' che la legge adopera nella definixione del misfatto.

648. III° ELEMENTO tratto dal soggetto materiale del reato - Il diritto romano non parlava che del danaro pubblico, o di quello delle città (18). Ma le

leggi vigenti parlano altresì di danari privati, di carte di credito che gli rappresentano, di documenti, titoli, atti o effetti mobili che presso il contabile pubblico eserebbero per cagione delle sue funzioni. La pubblica confidenza è infatti tradita per la semplice violazione del deposito, comunque esso non concerna che il privato interesse di una parte. Astretti a depositare nelle mani del pubblico impiegato una cosa, o una somma qualunque, sia per secondare i voleri della legge a fine di liberarsi da una obbligazione, sia per provvedere con un mezzo di legge alla tutela dei propri diritti, si lagneranno i privati e con ragione di una parzialità deferente nella legge istessa, quando vedessero che la medesima garantisce meno i loro che gli interessi del fisco, variando pene per la violazione di un deposito, che tanto nell'uno quanto nell'altro caso è sempre fatto all'ombra della pubblica confidenza.

52. Inoltre, fi kliem il-kittieb kontemporanju għal dak il-Kodiċi *l-Arabia*, fl-opera tiegħu *I Principii del Diritto Penale applicate al Codice delle Due Sicilie*¹⁷ biex dan ir-reat jitqies integrat irid jiġi mwettaq :

- (i) minn persuna li tkun legalment intitolata li tiġbor jew tirċievi flejjes pubbliċi minhabba l-kapaċità pubblika tal-funzjoni tagħha.
- (ii) Inoltre huwa meħtieġ ukoll li dan l-uffiċjal ikun għamel att ta' :

...distorno o sottrazione di danari pubblici o privati, carte di credito ecc. Non ci è distorno o sottrazione se non quando del danaro o dell'oggetto depositato siasi fatto uso illegale, uso conosciuto, che impedisce o almeno allontana la restituzione.

L'Arabia anzi jkompli jżid li biex dan ir-reat jitqies integrat huwa meħtieġ li l-azzjoni tal-funzjonarju pubbliku tkun irrekat dannu. Anke jekk dak id-dannu

¹⁷ Francesco Saverio Arabia, Volume III, Parte III, Napoli, 1859, pagina 90 et seq.

jkun jista' jiġi rizarċit – minhabba li l-oġġett distornat jew sottratt ma jkunx ġie meqrud totalment jew minhabba li jkun ġie restitwit lura tardivament – ir-reat jissussiti xorta waħda. Imbagħad il-fatt tar-restituzzjoni tal-oġġett jew ir-rizarċiment tad-dannu jkunu jistgħu jittieħdu in konsiderazzjoni mill-Ġudikant meta jiġi biex jiddeċiedi dwar il-piena erogabbli. Minbarra dan, l'Arabia jishaq li m'hemmx għalfejn wieħed jgħid li biex jitqies integrat, dan ir-reat jehtieg li jkun twettaq dolożament, *poiche nessun fatto materiale basta a costituire un reato qualunque*.

- (iii) It-tielet element huwa n-natura tal-oġġett distornat jew sottratt jiġifieri flejjes, karti ta' kreditu, dokumenti, effetti mobbli eċċetra.
- (iv) Ir-raba' element huwa li l-oġġetti jridu jkunu fil-pussess tal-ħati peress li jkunu ġew fdati għandu jew lilu minhabba l-kariga jew funzjonijiet pubbliċi tiegħu : *altrimenti potrebbe esservi frode ma non il caso di questo articolo*.

53. Illi t-tifsir ta' dan ir-reat skont ir-**Roberti** u l-**Arabia** jixbaħ ħafna dak imfisser mill-**Professur Mamo** kwantu għal posizzjoni tal-Liġi Maltija. Il-kwalita tal-funzjoni pubblika riflessa fil-kapaċita ta' Uffiċjal jew Impjegat Pubbliku, kemm jekk permanenti kemm jekk temporanju, rikoperta mill-persuna li tid-distorna l-oġġett jew flus fdati lilu minhabba l-kariga pubblika tiegħu tikkostitwixxi qabel xejn abbuz mill-fiduċja pubblika vestita fih in kwantu timmina l-istess fiduċja pubbliku li huwa jkun ġie msejjaħ biex jamministra u

jwettaq. Din il-fattispecie għalhekk tiddistingwi dan ir-reat minn reati oħra – fosthom dak tal-frodi. L-espressjoni “frodi” użata kemm mill-Professor Mamo kif ukoll mill-Arabia, mhix ristretta biss għall-artikolu tat-truffa jew frodi innominata iżda tirrferi għat-tipologija tar-reat ta’ frodi, li minnha r-reat tal-appropriazzjoni indebita jifforma parti. Del resto, anke l-artikolu 293 tal-Kodiċi Kriminali Malti, ossija l-appropriazzjoni indebita huwa l-ewwel artikolu fis-Sub-Titolu III msejjaħ *Fuq il-Frodi*. Biss dan ir-reat speċifiku huwa riżervat għal min jagħmel din it-tipologija tar-reat fil-kariga u minhabba l-kariga tiegħu t’Uffiċjal jew Impjegat Pubbliku. Dan l-element, kemm skont il-Professor Mamo kif ukoll skont l-Arabia jiddifferenzja ruħu, u meta kommess minn tali Uffiċjal jew impjegat pubbliku, **jeskludi** r-reat t’appropriazzjoni indebita fil-konfront tiegħu. Mamo jgħid dan meta jtenni li l-karattru ta’ Uffiċjal jew impjegat Pubbliku **jiddistingwi** dan ir-reat mir-reat t’appropriazzjoni indebita kwalifikata taht l-artikolu 294 tal-Kodiċi Kriminali.

54. Din id-distinzjoni ssir ukoll mill-Liġi Taljana odjerna fir-rigward tar-reat ta’ *peculato* misjub fl-artikolu 314 tal-*Codice Penale*. Fil-fatt ir-reat fil-*Codice Penale* jaqra hekk :

Il pubblico ufficiale o l’incaricato di un pubblico servizio, che, avendo per ragione del suo ufficio o servizio il possesso o comunque la disponibilità di denaro o di altra cosa mobile altrui, se ne appropria, e’ punito con la reclusione da quattro a dieci anni e sei mesi.

55. Il-Qorti tal-Kassazzjoni Taljana iddeċidiet li dan ir-reat ta' *peculato* jiddistingwi ruħu mir-reat tal-*appropriazione indebita aggravata* minhabba r-raġunijiet segwenti : -

Il delitto di *peculato*, che richiede nel soggetto attivo il possesso del denaro o della cosa mobile per ragioni d'ufficio o di servizio, si differenzia nella sua stessa materialità dal delitto di *appropriazione indebita aggravata ex art. 61, n.9, c.p.*, la cui integrazione presuppone che il possesso sia stato devoluto all'agente *intuitu personae*, mentre l'abuso dei poteri o l'inosservanza dei doveri servono al medesimo non già per procurarsi quel possesso, ma ad agevolarlo nella realizzazione della condotta tipica. (Cass, sez. VI, 7 marzo 2007 - 14 settembre 2007, n. 34884, CED 237693).¹⁸

56. Illi l-argument tal-Professur Mamo li dan ir-reat jiddistingwi ruħu mir-reat tal-*appropriazzjoni indebita* sabet ukoll eku tagħha, għalkemm *obiter* - in kwantu f'dak il-każ l-aggravji ma kienux jippermettu l-Qorti li tinvestiga l-punt - fl-appell kriminali fl-ismijiet *Il-Pulizija vs. Silvio Hili* deċiż minn din il-Qorti presjeduta mill-Prim'Imħallef Emeritu Silvio Camilleri nhar it-13 ta' Marzu 2015 fejn, f'każ fejn Nutar Pubbliku li kien gie mixli (u misjub hati) b'reati identiċi għal dan il-każ, fuq appell *fir-rigward tal-piena konsistenti f'sospensjoni mill-eżercizzju tal-professjoni tiegħu u f'interdizzjoni ġenerali u perpetwa billi timponi, f'dana r-rigward biss, piena inqas ħarxa minn dik imposta fuqu mill-ewwel Onorabbli Qorti*, dik il-Qorti hasset li kellha żżid is-segwenti:-

Finalment wiehed jista' wkoll iżid li ta' min josserva li seta' kien il-każ li jiġi ipotizzat fil-konfront tar-rikorrent ir-reat previst mill-artikolu 127 tal-Kodiċi Kriminali li għalih hemm komminata l-piena ta' interdizzjoni ġenerali perpetwa. Dan ma garax, u din il-Qorti għalhekk ma hix ser tipotizza x'kien ikun l-eżitu kieku dan gara, iżda dan juri s-serjetà kbira li bih thares il-ligġ lejn reati ta' din ix-xorta.

¹⁸ *Codice Penale annotato con la giurisprudenza*, Giorgio Lattanzi, Giuffrè Editore, pagina 827.

57. Izda fil-fehma tal-Qorti il-fatt kemm id-distinzjoni bejn l-approprijazzjoni indebita u l-istorn hija importanti, jittiehed oltre minn hekk mill-Imħallef William Harding fis-sentenza tiegħu *Rex vs. Achille Borg* tad-29 ta' Jannar 1948. F'din is-sentenza, il-Qorti Kriminali kienet iddeċidiet is-segwenti : -

Att t'akkuża fejn l-Attorney General jassumi li l-akkużat huwa impjegat pubbliku u għalhekk, billi l-addebitu jkun t'approprijazzjoni ta' flus, jakkużah fuq storn, ma hux difettuż; anzi dak l-att kien ikun difettuż kieku l-Attorney General, wara li ppremetta li l-akkużat hu impjegat pubbliku, jakkużah b'delitt fejn ma tidholx dik il-kwalifika ta' impjegat pubbliku.

58. Fi ftit kliem, għaladarba l-approprijazzjoni tal-flus tkun seħhet minn impjegat jew fil-kuntest attwali Uffiċjal Pubbliku fl-eżercizzju ta' wiehed mill-mansjonijiet tiegħu t'Uffiċjal Pubbliku, l-akkuża li kellha tkun kontestata lill-appellant **kellha tkun dik ta' storn u mhux reat ieħor** in kwantu jekk l-approprijazzjoni tal-flus tkun seħhet minn dak l-impjegat ossija Uffiċjal Pubbliku, ir-reat kompetenti kellu jkun dak tal-istorn. **Altrimenti, dik l-akkuża, skont l-Imħallef Harding, kienet tkun difettuża.**

59. Din hija wkoll il-posizzjoni li tittiehed mill-Qrati Taljani fejn l-att ta' nutar li jappropria ruħu minn flejjes li jkunu gew fdati lilu biex jiġihalsu lill-Erarju Pubbliku huwa prosegwibbli bir-reat ta' pekulat u mhux biss bl-approprijazzjoni indebita aggravata. Hekk per eżempju gie deċiż :

Ufficio Indagini preliminari Firenze, 02/02/2016, n.241.

L'attività di riscossione dell'imposta costituisce senza dubbio un'attività amministrativa disciplinata da norme di diritto pubblico e da atti autoritativi, di guisa che l'incasso ed il successivo versamento della stessa non si esauriscono di certo in attività meramente materiale, implicando,

quantomeno, un'attività di attestazione del verificarsi del presupposto dell'imposta, di concreto esercizio della pretesa di pagamento ed ancora dell'attestazione dell'avvenuto versamento (e dunque riscossione) o non versamento (e dunque non riscossione) della medesima. In tal senso, e dunque per la configurabilità del reato di peculato, sembra essersi orientata la giurisprudenza di legittimità della Suprema Corte in relazione a casi analoghi a quello per cui si procede: così, ad esempio, la Sezione VI, con la sentenza n. 20132 dell'11.3.15, ha riconosciuto la sussistenza del peculato nei confronti del notaio che si appropria di somme ricevute dai clienti per il pagamento dell'imposta di registro riguardante atti di compravendita immobiliare da lui rogati. Ed ancora, la dottrina ha chiarito come l'albergatore debba essere considerato, riguardo alla riscossione dell'imposta di soggiorno, un agente della riscossione e non un sostituto d'imposta né un responsabile d'imposta. Da quanto precede deriva che in caso di mancato versamento dell'imposta riscossa, egli debba rispondere di peculato.¹⁹

60. Qari ta' din il-ġurisprudenza turi li, bħar-reat ta' storn f' Malta, ir-reat tal-*peculato* qiegħed hemm biex irażżan l-azzjoni tal-Uffiċjal Pubbliku li japprofitta mill-posizzjoni tiegħu t'Uffiċjal Pubbliku u li f'idejh il-privat ikun ikkonsenja l-flejjes jew l-oġġetti mobbli minħabba obbligu li dawn jiġu mġħoddija lill-Erarju Pubbliku. L-approprijazzjoni indebita, mill-banda l-oħra, tkopri *inter alia*, x-xenarji ta' approprijazzjoni ta' effetti mobbli bejn suġġetti privati, jew li almenu r-riċevent ma jkunx jirrikopri l-kariga ta' Uffiċjal Pubbliku li jkun approfitta ruħu mill-posizzjoni tiegħu. In definittiva, filwaqt li l-approprijazzjoni indebita tikkostitwixxi tradiment tal-fiduċja privata kommess minn suġġett privat fl-isfera privata tiegħu, l-istorn jikkostitwixxi tradiment tal-fiduċja pubblika, kommess mill-uffiċjal jew impjegat pubbliku fil-qadi ta' dmirijietu jew tal-professjoni tiegħu.

¹⁹ Ara : < <https://studiolegaleramelli.it/2019/05/14/mancato-versamento-dellimposta-di-soggiorno-riscossa-dai-clienti-risponde-di-peculato-lalbergatore-anche-se-versa-in-stato-di-crisi-finanziaria/> > aċċessat 2 ta' Ġunju 2020.

61. Il-provi juru li l-appellant kien Nutar Pubbliku u li huwa agixxa bhala Nutar Pubbliku meta rċieva l-flejjes rappreżentanti t-taxxa fuq id-dokumenti u trasferimenti mingħand il-klijenti tiegħu. Huwa approprija ruħu minn dawn il-flejjes billi ddepożitahom f'kontijiet bankarji li ma kienux tiegħu, jew rikondučibbli l-professjoni tiegħu, izda ddepożitahom f'kont bankarju ta' Elpirega Limited jew ġew depożitati minn martu – mingħajr l-għarfien jew kunsens tal-klijenti tiegħu. Dawn it-taxxi ġew konsenjati lilu u debitament miġbura minnu, fil-kapaċita tiegħu ta' Nutar Pubbliku – ergo b'delega t'Uffiċjal Pubbliku mogħtija lilu mill-Liġi Notarili fit-twettieq tal-obbligi tiegħu taħt L-Att dwar it-Taxxa tad-Dokumenti u Trasferimenti.

62. In-Nutar Pubbliku f'dan il-każ approprija ruħu minn somom ta' taxxa billi jew ikkonvertihom għalih jew għal haddiehor jew zammhom għandu għal benefiċċju tiegħu jew ta' haddiehor; jew inkella zammhom f'kontijiet terzi għal żmien twil hafna mingħajr ma wettaq dak li kien mistenni minnu – ċjoe li jivversa l-flus lill-Kummissarju tat-Taxxi fiż-żmien debitu.

63. Mistqarr dan kollu, din il-Qorti jidhrilha li f'dan il-każ, l-akkuża li kienet pertinenti u kontestabbli fil-konfront tal-appellant fir-rigward tal-maġġor parti tal-flejjes li ġew mgħoddija lilu f'taxxa fuq id-dokumenti u trasferimenti, ma kienetx dik tal-approprijazzjoni indebita aggravata izda kellha tkun dik ta' storn taħt l-artikolu 127 tal-Kodiċi Kriminali. Bl-istess raġunar tal-

Imhalledf Harding fis-sentenza *Achille Borg*, f'dan il-każ l-appellant, li kien Nutar eżerċenti u li wettaq dan ir-reat f'dik il-kariga, jirriżulta li ġie imharrek hażin meta ġie mixli bl-approprijazzjoni indebita fl-ewwel erba' imputazzjonijiet. Fir-rigward tat-taxxa miġbura minnu u mhux imħalsa lill-Erarju Pubbliku l-akkuża kontra tiegħu **kellha tkun** dik ta' storn u mhux reat ieħor in kwantu jekk l-approprijazzjoni ta' dawn il-flejjes rappreżentanti taxxi tkun seħħet minn Uffiċjal Pubbliku, ir-reat kompetenti kellu jkun dak tal-istorn. **Altrimenti, dik l-akkuża kienet tkun difettuża.**

64. Jirriżulta wkoll li minbarra dawn it-taxxi imħalsa lill-appellant kien hemm ammonti ferm iżgħar li kienu jirrapreżentaw hlasijiet li l-klijenti kienu għamlu lil dan in-Nutar biex huwa jirrendilhom is-servizzi ta' registrazzjoni tal-att, joħorgilhom il-kopji u spejjeż oħra li huma marbuta mal-pubblikazzjoni tal-att causa mortis u l-hlas tat-taxxa lill-Kummissarju tat-Taxxi. Għalkemm dawn il-flejjes ġew imħalsin lill-appellant u huwa konfermat li huma inklużi fil-hlasijiet magħmula minnhom, jirriżulta li fil-każ tal-familji Agius/Deguara għalkemm huwa thallas inkluż tal-ispejjeż tal-insinwar, riċerki, kopji, u mixxellanja,²⁰ fil-fatt l-appellant spiċċa li l-anqas biss wettaq ir-registrazzjoni tal-att u l-hlas tat-taxxa. Huwa approprija ruħu mill-flejjes u żgur ma użax il-flejjes mogħtija lill-għall-iskop li ġew imħalsa lilu. L-istess jista' jingħad fir-rigward tal-familja Pace.²¹ L-użu speċifiku li għalih huma kienu halsu dawk

²⁰ Ara fol 25.

²¹ Ara fol 30.

il-flejjes spicċa biex ma twettaqx minkejja li l-flejjes kollha mħalsa lilu minn dawn il-familji ġew depożitati fil-kont ta' Elpirega Limited, kumpanija li skont il-memorandum and articles of association tagħha hija kumpanija imwaqfa għall-*building development and construction* bejn l-appellant u martu.

65. Inltre fil-każijiet tal-familji Cini u Sciberras jirriżulta li l-appellant kien ukoll irċieva flejjes fl-ammonti ta' €1565 u €21,200 rispettivament. F'dawn iż-żewġ każijiet jirriżulta li Cini u Sciberras kienu marru jagħmlu kwerela minhabba l-fatt li l-appellant ma kienx irreġistra l-att dikjaratorju *causa mortis* u ma kienx hallas it-taxxa dovuta lill-Kummissarju tat-Taxxi. Biss wara li kien kwerelat jirriżulta li l-appellant kien irreġistra dawn l-atti u hallas it-taxxa dovuta lill-Kummissarju tat-Taxxi. Joseph Cini stqarr li huwa ried jirrinunzja għall-azzjoni kontra tal-appellant. Lourdes Sciberras a fol 141 iddikjarat li kemm hi kif ukoll uliedha ma kellhom jiehdu xejn mingħand l-appellant u li kemm hi kif ukoll uliedha kienu thalsu għas-saldu tal-pretensjonijiet tagħhom.

66. Illi l-mill-assjem tal-provi prodotti f'dan il-każ, din il-Qorti, bħal Qorti tal-Maġistrati qabilha, tqis li l-Prosekuzzjoni ippruvat lil hinn minn kull dubju dettat mir-raġuni li l-appellant ikkommetta episodji ta' distorn ta' flejjes rappreżentanti taxxa fuq id-dokumenti u trasferimenti u li ġew mgħoddija lilu minn uħud mill-klijenti tiegħu sabiex huwa jhallashom lill-Kummissarju tat-Taxxi, u mill-kumpliment tal-flejjes imħalsin lilu u li ma kienux rappreżentanti taxxa, mingħajr ma uza dawn il-flejjes għall-iskop

li ġew imħalsa lilu. L-appellant mhux biss ma wassalx dawn it-taxxi miġbura minnu lill-Kummissarju tat-Taxxi fil-ħin stabbilit, talli f'żewġ każijiet (fil-każ t' Agius u ta' Pace) ma hallashom qatt. Verament li fil-każijiet tal-familji Sciberras u Cini l-appellant hallas it-taxxa dovuta u rreġistra l-att. Izda dan seħħ wara li huwa ġie kkwerelat u mhux qabel. Sadattant il-flejjes mgħoddija lilu minn dawn il-familji kien irċevihom immedjatament.

67.Kif ingħad fis-sentenza, aktar il-fuq imsemmija : -

In mitigazzjoni r-rikorrent jinvoka l-fatt li huwa għamel tajjeb għall- ħsara li huwa għamel billi rrimborza l-ammont kollu li huwa kien akkwista b'qerq, u dan certament irid jittiehed kont tiegħu favurih.... Għandu jizdied li r-rifuzzjoni ta' dak gwadanjat illegalment ma hux sufficjenti sabiex isewwi l-ħsara lill-fiducja pubblika li tkun saret b'reat bħal dak ta' illum meta kommess minn ufficjal pubbliku bħal ma hu nutar pubbliku.

Ikkunsidrat : -

68.Fit-tieni aggravju huwa jilmenta li ma setgħax jagħmel mod iehor in kwantu l-Kummissarju tat-Taxxi ma jaċċettax ċekkijiet t'individwi jew personali tan-nutara, izda biss bank *drafts*. Għalkemm din il-prassi hija vera, kull Nutar prattikanti b'mod onest jaf li ma għandux iħallat il-flejjes f'taxxa miġbura u depożitati għandu mingħand il-klijenti ma' flejjes tiegħu personali jew ta' familjari tiegħu jew saħansitra ma fondi ta soċjeta kummerċjali!

69.L-appellant ma jirriżultax li ddepożita dawn il-flejjes f'xi kont bankarju ta' depożitu notarili²² biex minnu jkun jista' joħroġ il-

²² Bħal dak imsemmi fl-artikolu 24A tal-Kapitolu 55 tal-Liġijiet ta' Malta.

flejjes biex isiru *l-bank drafts* relattivi. Minflok, jirrizulta li l-flejjes prinċipalment f'taxxa fuq id-dokumenti u trasferimenti miġbura minghand Agius u Pace ġew depożitati fil-kont ta' Elperega Limited, filwaqt li t-taxxa miġbura minghand Cini ġew depożitati f'kont f'isem il-mara tiegħu Helen Falzon. Ma jirrizultax ċar fejn kienu marru l-flejjes li kienu ġew mogħtija lilu minghand il-familja Sciberras.

70. Jirrizulta wkoll li l-appellant ma kien ta ebda informazzjoni lill-klijenti dwar dawn id-depożiti f'kontijiet li ma jirrizultawx li kienu xi kontijiet għal depożiti notarili jew almenu r-raġunijiet għal tali depożiti. Fil-każ tal-familji Sciberras u Cini, l-appellant kien hallas it-taxxa wara li kienet saret il-kwerela kontra tiegħu zmien twil wara li kien irċieva minghandhom it-taxxa dovuta minnhom u wara li kien ingiebb Malta.

71. Fil-każijiet tal-familji Agius u Pace dawn kellhom jerggħu jagħmlu l-hlasijiet kollha mill-ġdid, bis-servizzi ta' nutara differenti. Fil-każ ta' Pace id-dannu li sofrew kienu wkoll jinkludu l-penali li kellhom iħalsu minhabba li t-taxxa li huma kienu haslu lill-appellant u li kellhom jerggħu iħalsu lin-nutar Vella spiċċat tħallset tardivament.

72. L-appellant jgħid li kien rinfaccjat bi problemi ta' mandati ta' sekwestri jew iffriżar tal-assi u xi provi f'dan is-sens jirrizultaw ukoll – għalkemm mhux ċar għall-aħħar fir-rigward ta' kemm kien hemm minn dawn l-atti kawtelatorji u f'liema zmien sehhew u kienu fis-sehħ. Biss l-appellant, rinfaccjat b'dik is-sitwazzjoni, kellu jzomm lura milli jippubblika atti u jiġbor flejjes f'taxxi meta

kien konxju li dawn ma setghax jiddisponi minnhom skont il-Liġi u skont l-iskop li għalihom kienu ġew imħalsin lilu jew li jwettaq l-inkariku tiegħu t'Uffiċjal Pubbliku b'mod xieraq.

73. Il-provi f'dan il-każ juru li l-appellant mhux biss naqas minn dmirijietu minhabba element ta' negligenza kif jgħid fir-raba' aggravju jew li għamel biss xi atti inetiċi. Din il-Qorti tqis li l-Qorti tal-Maġistrati setgħet, in bażi għall-assjem tal-provi kollha prodotti quddiemha tikkonkludi li l-appellant kien żamm jew approprja ruħu minn jew uża il-flejjes f'taxxi mgħoddija lilu għal għanijiet oħra differenti minn dawk li ġew depożitati għandu. Irriżulta wkoll li l-appellant kien għamel żmien konsiderevoli l-bogħod minn Malta, fejn kien telaq lill-klijenti tiegħu għal rihhom, jaffrontaw il-problemi, *inter alia*, naxxenti minn nuqqas ta' reġistrazzjoni tal-atti pubblikati minnu u n-nuqqas ta' hlas tat-taxxa miġbura minnu, bil-flejjes jibqgħu miżmuma minnu u minn martu jew mis-soċjeta kummerċjali msemmija meta dawn it-taxxi kellhom jithalsu fil-ħin lill-Kummissarju tat-Taxxi. Konsegwenza ta' dan l-egħmil, il-klijenti tiegħu sofrew danni finanzjarji u oħrajn, kif spjegat minnhom f'dan il-każ.

Ikkunsidrat : -

74. Illi dan qiegħed jingħad b'mod partikolari għal dak li jirrigwarda l-hames imputazzjoni li titratta r-reat kontemplat fl-artikolu 138 tal-Kodiċi Kriminali, li jgħid : -

Kull uffiċjal jew impjegat pubbliku li, dolożament, bi ksur tad-dmirijiet tiegħu, jagħmel jew jonqos li jagħmel xi att mhux imsemmi fl-artikoli ta' qabel ta' dan it-Titolu, b'taġhkis jew bi ħsara ta' haddiehor, jeħel, meta jinsab hati, il-piena ta' prigunerija għal żmien ta' mhux aktar minn tliet xhur jew il-multa:

Iżda, il-qorti tista', fil-każijiet ħfief, taġhti l-pieni stabbiliti għall-kontravvenzjonijiet.

75. Illi f'dan il-każ, il-Prosekuzzjoni kellha tixli lill-appellant bir-reat ta' storn. Iżda jirriżulta ċar li l-kondotta tal-appellant f'dan il-każ, anke mill-eżempji legali miġjuba aktar il-fuq f'din is-sentenza, fejn in-nuqqasijiet kommessi minnu – apparti l-istorn – kienu jiksru wkoll id-doveri tiegħu taħt il-Ligi dwar il-Professjoni Notarili u l-Arkivji Notarjili, nonche l-Att dwar it-Taxxa fuq id-Dokumenti u Trasferimenti. L-appellant f'dan il-każ, kemm kiser dmirijietu kif ukoll naqas minn dmirijietu kif imsemmija f'dawk il-Ligijiet, u abdika mir-responsabbiltajiet tiegħu ta' Nutar Pubbliku meta saħansitra telaq għal żmien indefinit barra minn Malta; u fost dan kollu naqas milli jirreġistra l-atti u jhallas it-taxxa miġbura minnu fiż-żmien kif ukoll li jagħmel dawk l-atti suċċessivi u konsegwenzjali għall-pubblikazzjoni t'att pubbliku *causa mortis*. Dan jirriżulta li ssarra ukoll f'dannu f'dan il-każ, żgur fil-każ tal-familja Pace.

76. Huwa għamel dan dolożament u bi ħsara ta' haddiehor. Dolożament hawnhekk trid tinqara mhux biss fil-forma t'intenzjoni pożittiva diretta iżda wkoll fis-sens t'intenzjoni pożittiva indiretta. Kif għalliem il-Prim'Imħallef Emeritu Vincent

de Gaetano fl-appell kriminali *Il-Pulizija vs Julian Genovese* tat-12 t'Awissu 2010 :

Sfortunatament hija opinjoni popolari, izda wahda zbaljata, anke fost certi avukati, li l-intenzjoni pozittiva indiretta hija relevanti biss fil-kaz tar-reat ta' omicidju volontarju. Kif diga` nghad, dan ma hux minnu. Ghalhekk meta l-appellant tefa' l-oggetti u kkaguna hsara fil-proprjeta` tat-tifla, dan certament ma kienx kaz ta' semplici negligenza (Art. 328), fis-sens li hu naqas milli jipprospetta l-hsara, izda huwa ra l-hsara fil-proprjeta` taghha bhala konsegwenza probabbli ta' ghemilu u, anke jekk huwa ma riedx dik il-hsara fil-proprjeta` tat-tifla, xorta wahda wettaq l-ghemil li gab dik il-hsara. Ghalhekk ilhsara hija wahda volontarja.

77.Dan ifisser li l-appellant, bhala Ufficjal Pubbliku dolożament, bi ksur tad-dmirijiet tieghu, naqas li jaghmel xi att mhux imsemmi fl-artikoli ta' qabel ta' dan it-Titolu – billi volontarjament abdika mir-responsabbiltajiet tieghu t'Ufficjal Pubbliku in kwantu Nutar Pubbliku b'mod partikolari meta telaq minn Malta ghal żmien indefinit tant li kellu jingieb lura Malta; naqas milli jhallas it-taxxa fuq id-dokumenti u trasferimenti dovuta fil-hin, u naqas milli jirregistra tal-atti tad-dikjarazzjoni *causa mortis* fil-hin, u naqas milli jwettaq dawk l-atti suċċessivi jew konsegwenzjali kollha mehtiega minnu bhala Nutar Pubbliku wara l-pubblikazzjoni t'att publiku *causa mortis* u li għalihom huwa kien ukoll ġie mħallas mill-klijenti tieghu. Dawn in-nuqqasijiet għakksu jew għamlu hsara lil klijenti tieghu, uħud minnhom aktar minn oħrajn. Dan japplika mingħajr hsara għal kull responsabbilta' penali oħra konkomitanti kontemplata f'dawk il-Ligijiet speċjali u li bihom l-appellant ma ġiex mixli f'dawn il-proċeduri.

78. Din il-Qorti taqbel mal-Qorti tal-Maġistrati li f' dan il-każ il-mod kif in-Nutar kien proċeda wassal biex il-klijenti sofrew preġudizzju kbir ħafna. Taqbel ukoll li fl-eżerċizzju tal-professjoni tiegħu, in-Nutar huwa sugġett għal grad ta' diligenza superjuri għal dik ta' persuna medja. Inoltre, dan il-grad japplika kemm għall-opera professjonali fiha nnifisha kif ukoll għal dak li huma l-atti preparatorji u suċċessivi meħtieġa sabiex tiġi assikurata kemm is-serjeta kif ukoll iċ-ċertezza tal-att pubbliku riċevut minnu kif ukoll li tassikura li jintlaħqu l-iskopi u finalitajiet kollha li jitnisslu minn u li jkunu jridu jiġu milhuqa bil-pubblikazzjoni ta l-att pubbliku.

Ikkunsidrat : -

79. Illi l-ħames aggravju jilmenta l-fatt li l-artikolu 190 tal-Kodiċi Kriminali, li jikkontempla l-interdizzjoni generali perpetwa, ma kienx applikabbli għar-reati li bihom kien ġie mixli. L-appellant, dwar dan, għandu in parti raġun. Il-Qorti tal-Maġistrati ma setgħetx tordna l-interdizzjoni generali perpetwa taħt l-artikolu 190 tal-Kodiċi Kriminali in kwantu dan l-artikolu japplika biss għall-dawk il-każijiet fejn l-uffiċjal jew impjegat pubbliku jkun ġie misjub ħati fid-delitti ta' falsifikazzjoni. F' dan il-każ ma kien hemm ebda ħtija fir-reat ta' falsifikazzjoni. Madanakollu l-Qorti tal-Maġistrati xorta waħda sabet lill-appellant ħati taħt l-artikolu 138 tal-Kodiċi Kriminali u b'hekk hija setgħet legalment u raġonevolment tordna l-interdizzjoni generali perpetwa taħt l-artikolu 140 tal-Kodiċi Kriminali li jgħid li fil-każijiet ikkontemplati fl-artikoli 133 sal-139 inkluzivament, il-Qorti

tista', mal-piena hemm fihom imsemmija, iżżid il-piena tal-interdizzjoni ġenerali, temporanja jew perpetwa.²³

Decide : -

Għaldaqstant, għall-motivi premessi, din il-Qorti tiddisponi minn dan l-appell billi filwaqt li : -

- (a) tikkonferma s-sentenza appellata f'dik il-parti fejn sabet lill-appellant hati tal-hames u s-sitt imputazzjonijiet miġjuba kontra tiegħu;
- (b) tħassarha f'dik il-parti tas-sentenza fejn : -
 - (i) sabet lill-imputat hati tal-ewwel erba' imputazzjonijiet t'approprijazzjoni indebita u b'hekk tilliberah minn kull htija u piena dwarhom u dan peress li ssib li huwa kellu jiġi mixli bir-reat ta' **storn** minflok;
 - (ii) erogat il-piena ta' sentejn priġunerija sospizi għal perjodu t'erba' snin ai termini tal-artikolu 28A tal-Kodiċi Kriminali u fejn ordnat l-interdizzjoni ġenerali perpetwa ai termini tal-artikolu 190 tal-Kodiċi Kriminali;

(c) u minflok

²³ Dan minghajr preġudizzju għal dak li jinstab fl-artikoli 14(1)(f) u 139 tal-Kapitolu 55 tal-Liġijiet ta' Malta.

- (i) tikkundannah għall-piena ta' prigunerija għal perjodu ta' **tliet xhur** li bis-saħħa tal-artikolu 28A tal-Kodiċi Kriminali qegħda tordna li din ma għandhiex tiġi fis-seħh u dan sakemm **fi żmien tliet snin millum** l-imputat ma jikkommettix reat ieħor li għalih hemm il-piena ta' prigunerija u wara dan qorti kompetenti tordna bis-saħħa tal-artikolu 28B tal-Kodiċi Kriminali li s-sentenza oriġinali għandha tibda sseħh.
- (ii) Inoltre ai termini tal-artikolu 28H tal-Kodiċi Kriminali tordna lill-hati li jirrestitwixxi **lil Margaret Pace s-somma ta' disat elef u erba' mitt euro (€9,400)** filwaqt li jirrestitwixxi **s-somma ta' tliet elef erba mija u hames euro (€3,405) lil Joseph Deguara** fi żmien massimu permissibbli mill-Liġi ta' sitt xhur.
- (iii) Il-Qorti tiddikjara li hija spjegat bi kliem sempliċi u li jinftiehem il-konsegwenzi li jitnisslu fil-każ li l-appellant ma jżommx mal-ordnijiet imposti fuqu bis-saħħa tal-artikoli 28A, 28B u 28H aktar il-fuq imsemmija.
- (iv) Inoltre dil-Qorti qegħda tordna wkoll l-interdizzjoni ġenerali perpetwa tal-hati ai termini tal-artikolu 140 tal-Kodiċi Kriminali, u
- (v) Safejn mhux mibdula b'din is-sentenza, tikkonferma s-sentenza appellata fil-bqija tagħha.

Aaron M. Bugeja

Imħallef

